

శ్రీమద్భగవద్గీతా ప్రతిపదిక

సూర్యునివిజయము

(మైరావణవధ)

గ్రంథకర్త:- కోపలైపుండరీకాక్షశర్మ.



ప్రకాశకుడు:- కందులగోవిందము.

శ్రీవేమనగ్రంథాలయము,

కేల ప్రాంతము.

—♦ న వ ల లు ♦—

—♦ న వ ల లు ♦—

ఘోరప్రతిక్రియ	రు. 1- 8	నందచరిత్ర	రు 0-
కుసుమ	1- 4	విశోదములు	0-
మనోహరిణి	1- 8	డిటా రెండవభాగము	0-
పచ్చపువ్వు	1- 0	గణపతి 1 భాగం	0-1
చంద్రగుప్త	0- 8	డిటా రెండవభాగము	0-1
మానసింగు	1-0	రఘుకులచరిత్ర	0-1
కాలిక	1-0	సిద్ధార్థచరిత్ర	0-1
ప్రచండభైరవి	0-12	రాజరత్నము	0-1
వనదుర్గము	1- 0	అశహసింగరి	0-1
కాలిదాసుచరిత్ర	1-0	హమిర్ సింగ్	0-1
ఆత్మసామ్రాజ్యము	1-0	—వైద్య గ్రంథములు	
కలికాలచర్య	0-6	యూనానివైద్యం	0-1
లోకాభిరామాయణం	0-6	ధన్వంతరీవిజయం	0-1
కేసరీవిలాసము	1-0	నేత్రదర్పణం	0-1
చిత్రలేఖ	0-10	ప్రణచికిత్స	0-1
ప్రసన్నముఖ	1-0	దంతశోధని	0-1
ప్రహసనములు	0-8	రసయోగరత్నాకరం	1-0
భారతాభ్యుదయం	0-12	నూదేవకశుచికిత్స	0-1
కర్పూరమంజరి	1-0	రసప్రదీపిక	0-1
సౌందర్యతీలక	1-0	అనుపాసనమంజరి	0-1
అహల్యాబాయి	0-12	సద్వైద్యజీవనం	0-1
రామచంద్రవిజయం	0-12	సుఖరోగచికిత్సారత్నాకరం	0-1
హేమలత	0-12	శతలేఖాపాకప్రకాశిక	0-1
కృష్ణవేణి	0-6	పానీయకల్పవల్లి	0-4
మణిమంజరి	0-3	ఆయుర్వేదసారసంగ్రహం	0-1

వలయువారు: — జవరల్ ముక్కుడిపో,

బెజనాడ, కృష్ణాజిల్లా.

వనమతి విజయము

అను

మైరావణవధ.

ఇది

పల్లవపుండరీకాక్షశర్కర

విరచితము.

మొదటికూర్పు 1000 ప్రతులు

ప్రకాశకుడు

కందులగోవిందం,

జనరల్ బుక్కుడిపో

బెజనాడ, కృష్ణాజిల్లా

1926

కాకినాడ.

స్కేప్ లిండు కో; ముద్రాక్షరశాలయందు ముద్రితము,

సర్వస్వామ్యసంకలితము.

ఈనాటిక మునందువచ్చు పాత్రలు పివరము.


శిష్యునికావలెను

- ✓ హనుమంతుడు 1
- ✓ మైరావణుడు. (పాతాళలంకాధిపతి) 2
- ✓ మత్స్యవల్లభుడు (అంజనేయుని కుమారుడు) 3 + 2
- ✓ నీలుడు 4
- ✓ అంగదుడు 5
- ✓ నుజులుడు.
- ✓ విభీషణుడు (రావణునితమ్ముడు)
- ✓ సుగ్రీవుడు (వానర ప్రభువు).
- ✓ ఘటకుడు (మైరావణుని సేవకుడు) 6
- 18 భైరవుడు } మైరావణ మంత్రీవర్గము
- 11 దుష్పదుడు } 7
- 12 నూతుడు (రథసారథి)

స్త్రీలు

- ✓ కైకర్దండి (మైరావణుని చెల్లెలు)
- మాతంగి (మైరావణుని భార్య)

ఇంకను సేవకులు మొదలగువారు వత్తురు.



శుభమస్తు.

మ-59

శ్రీరామచంద్ర.

మారుతి విజయము.

నాం ది.

శా. శ్రీకాంతామణిపేరురంబు వయినన్ జేర్పంగ శ్రీకాస్తుభా
స్తాకస్సారసుసారధీధితులు సంతోషంబునంగాంచగా
శ్రీకాంతామణియేమిపున్న మొనరించెన్ మాదుపాపంబజే
మీకాన్నింపుడటంచు వాక్కలవాముక్ గావించు జ్యేష్ఠాదికాం
తా కాండంబులకాత్మమోదమిడు భక్తాధీనుడేలుక్ మిముక్.

చం. సరనుడు సర్వశాస్త్రముల సారముగాంచిన వండితుండు సు
స్థిరహృదయాబ్జాండు రణధీరుడు కామకళాకలాప సం
హరుడు నిశాచరార్ణవ మహావనికీక్ ప్రళయాగ్ని లంజనీ
వరతనయుండు వాయుజుడు ప్రాజ్ఞులనెల్లరగాచుతక్ గృహక్.

సూత్ర—(నాంద్యంతమున ప్రవేశించి) నేడుగదా? నామా
నసమానంద ప్రపూర్ణమయ్యెను. ఏలనన,

చం. సరనులు వండితోత్తములు సాంద్రయశస్కరులార్యలోక సం
చరణకళా విశారదులు సారసనేత్ర పదాబ్జభక్తిగం
చరణవిలాసులైన బుధసత్తములెందరొ గూడియున్న యీ
సరససభం గనుం గొనిన స్వాంతము సంతసమందకుండునే.
విద్వదగ్రేసరులారా! మీరిటసమావేశమైతిరేల? (వినుటనభినయం
చి) ఏమీ! భక్తిరసప్రధానంబగు నేదేనొక్కప్రదర్శనంబును తిలకించడ

లంచీయా? సరియే! నాశక్తికొలది మీయల్లుంబులు వల్లవింపజేసిన
గాక, మారిషా! నీవొకసారియిటురమ్ము.

మారి.—(ప్రవేశించి) బావా! నన్నేలపిలచితివి. యాయట
హసమేమి?

సూత్ర—ఉదయముననే చెప్పితినిగదా? నేడురూపక ప్రదర్శన
మని. పాత్రలసిద్ధమొనర్చితివా?

మారి.—నటులచింత మీకేల? టూరిటప్రదర్శించు రూపక
మయ్యది?

సూత్ర—మారిషా! చెప్పెదను వినుము.

సీ. భానుపుత్రుని దుఃఖభారంబుగనలేక

కష్టించితిర్చిన ఘనుడెవండు

ఈటిలరావణుకోట వటువిక్రమంబున

ధరణిపాలొనరించె ధన్యుడెవండు

మాయశక్తికిని లక్ష్మణుండు వ్రాలినవేగ

సంజీవిగిరిదెచ్చి సాకెనెవండు

రథసీమవిజయుని రథటెక్కిముననుండి

చిలువబాణమువమ్ము నలిపెనెవండు

తే. గీ. అతండు సాక్షాదుమాసతీ ప్రాణనాథుఁ

డనుచుజగముల పూజింప మనెడునెవండు

యతండు జగదేకవీరుండు నమలచరితుఁ

డాంజనేయుండు ధరణి ప్రఖ్యాతుడతండు.

అమహనీయుని చారిత్రంబగు మారుతీవిజయము నిటప్రదర్శింపఁ దలం
చితిని.

మారి.—బావా! గ్రంథకర్తలెవ్వరు?

సూత్ర—మారిషా! వినుము.

సీ. అవసికోపల్లె వంశార్థవంబు నుపూజ్య

తను బొందజనియించె ననఘులెవరు

పావనత్వమున నొప్పారు శ్రీగుడివాడ

నిజనివాసంబుగాఁ దనరెనెవరు

మేడూరు పురవరమేదిసీశ్వరు చేత

బహుళయశంబుది ప్రబలెనెవరు

నుబ్బమాంబికయందు సుతనొక్క తెను పుత్ర

ద్వితయంబుగాంచెనే వినుతయశుడు

తే. గీ. అట్టివేంకట కృష్ణయామాత్యద్వితీయ

బాలకుడు సజ్జనానంద పాలకుండు

రామభక్తావలో కనకాముకుండు

పుండరీకాక్షుడు రచించె పాలతిదీని.

మారి—(నవ్వుచు) బావా! తుదకు శబ్దములైనను జదువని యీతనిచే రచింపఁబడిన వాటకమువా ప్రయోగింపఁదలంచితివి? ఇది తుదకు నటులకుకూడ యమర్యాదాపాదకము! పండితులధిక్షేపించెదరు.

సూత్ర—ఓయీ! మారిషా!

చం. సరసులు బాలువాక్యముల స్వాంతమమంద నుఖంబునంద న

త్వర నగ వారిపల్కులనె సారకవీనులఁ జేర్చునట్లు దు

ష్కరకుకవీంద్ర కోటిమది సంతసమందక వెక్కిరించుగా

కరయగసజ్జనుల్ గుణములారసి మెచ్చిననంత చాలదే?

మారి—బావా! అట్లయిన మనమిప్పుడేమిచేయవలయును?

సూత్ర—మారిషా! నీవేగి రంగస్థలంబునలంకరింప పాత్రల సిద్ధమొనర్చుము. నేనీసభాసదులకొక విన్నవమొనర్చి వచ్చెద.

మారి—చిత్తము. (నిష్క్రమించుచున్నాడు.)

సూత్ర—సభాసదులగు నోవిద్వదగ్రేసరులారా! ఈయావక
రచయిత మీతోడ నిట్లనివిన్న వింపఁగోరుచున్నాఁడు. సభాసదులారా!

చం. కవితయనంగ నెక్కిసికిగాదు వరించియుచేకొనంగ పూ
ర్వవిబుధులెందరో కవిత వ్రాయఁగయత్నము సల్పకుందురే
అవిరళమోహయాపమున నాత్మకుయింపగువానిజేరు నా
కవిత ప్రియత్నము సలుపు కాపురుషుఁ దిలకింపదింతయుఁ.


ఉ. పాలువహించి గ్రంథములు వ్రాయఁగసత్వము లేకయున్న మీ
త్రాళిమనోహితంబు కొఱకై రచియించితి గానఁ తప్పులుఁ
జాలగనుండు వానివిడి సత్వరముఁ గొనుఁడయ్యయొప్పులే
సాలఫలంబులక విడి రసాలములక గ్రహియించురీతిగఁ.

మఱియును,

మ. అసురాధీశుని సాధ్వపల్కులను మీరాలించి యాపిమ్మటఁ
అసురాధీశకులాటవీ దహనుదుఃఖాలాపములే గాంచి యా
యసురాధీశవనేచరోత్తముల సం గ్రామంబువీక్షించి మా
నసముల్ దేచ్చుడి సంతసార్జవములోనక వీచికాపద్ధతిఁ.

ఇదిప్రస్తావన.





శుభమస్తు. ౨

శ్రీరామచంద్ర.

మారుతివిజయము.

ప్రథమాంకము ప్రథమరంగము.

(సుజాలుడు ప్రవేశించుచున్నాడు.)

క సుజా—(తనలో) నేటిప్రారాధన కాలంబున సరమా దేవినన్ను జేరంజీరి “వత్సా! సుజాలా! నీవు సత్వరంబున రఘురామురాణువంజొచ్చి సద్యశోవిళాలుండగు మత్ప్రణేశ్వరుగనుంగొనియే కాంతంబున దానవ వంశదవానలంబును కైకసీగర్భార్జవ కాలకూటంబును దుష్టజనచూడా మణియునగు నీయన్న రావణుడు నిన్నటిరేయి రసాతలనాధుండగు మైరావణు జేరబిలచి మహామోహంధకారంబున కన్నుమిన్ను నెఱుంగక సత్ప్రధనంచారుడగు దశరథ ప్రథమతనూభవ కాంతారత్నంబును కాంతారంబుననుండ యపహరించి తెచ్చి మదీయపురాలంకారంబగు యశోకవనంబున నుంచెతిని. అటుపిమ్మట కొన్నిదినంబులుగడచిన ఘోరకానర మరుదెంచి యశోకంబు నాశంబొనరించి పురంబగ్ని కావనియె. అంతకతిపయ వాసరంబులకె చతుర్విధసేనా లండరుదెంచి వారాసి గిరుల బంధించి మదీయపురం

బాక్రిమింది భటామాత్యసహితంబుగ మదీమపుత్ర శతంబును, దును
మాడి యెల్లినన్నుఁగూడ యమపురంబున కంఠసమకట్టుచున్నవాఁడు.
నన్నెట్లయినను యీమహాపదగ్రవమునండి యుద్ధరింపవే" యని
వేడ యాతఁడు ప్రథమమున హింసోపదేశ మొనర్చియు నేకారణంబున
నో రామలక్ష్మణుల వధింప ప్రతినయొనర్చె. కావున నెట్లయినను వా
కుటిల కర్మునకు జిక్కనీయక రఘువంశజులను కాపాడువిధంబు చూడ
వలయునని చెప్పిరమ్మని నన్నుఁ పంపెను. నేనును

తే. గీ. సరచుసందేశమును వేడ్క స్వామికపుడె

తెలియఁబఱచితి బోటింతఁగలుగకుండ

కపులకంటను బడకుండ నిపుణముగను

తెలివియన నావశంబయి వెలయునింక.

అయినను గర్వింపరాదు. ఏలయన? కోతులు పసిపట్టఁగలవు. అటుచేసి
నవిపో—నాప్రాణములకు నీళ్ళునదలవలసినదే. ఎదురొడ్డి పోరబల్దై
ర్వంబు లావశ్యకంబులు. అందొక్కటియైనను మందునకైన నాయెడ
కనఁబడవు. ప్రాణంబుల కాశపడి పరునిడునునన్న నాకదియును చేతఁ
గాను. కావున తడవు నేనిచ్చట మసలక త్వరితంబుగ లంకాపురంబు
ప్రవేశించుటయే యుత్తమము. (ప్రక్కల దిలకించి) నేనిప్పు డేమిసే
యుదును? నేత్రంబుల నగ్నికణంబులు వర్షధారల బోలె గురిపించు
చు వనచరు లిరువు రీవైపే పఱుగుపఱుగున వచ్చుదున్న వారలు. న
న్ను చూచియే కాఁబోలు! నేనిప్పు డేమిసేయుదును? పఱుగులిడుదు
నా? (ఆలోచించి) అది కూడదు. ఏలయన—వాకిది వెదుకఁబోయిన
తీవె పదములఁ దవులుకొనుటగాదా? కావున నేదోయొకవృక్షమున
క్రి విరిచ్చటనుండి యరిగినపిదప నే నరిగెదఁగాఁక!

(అని వృక్షమునధిరోహి)

(వైన చెప్పినప్రకారము నిలాంగదులు ప్రవేశింతురు.)

అంగ—నీలా! వనన, నల, జాబవంతాది వీరయోధకల్పితమగు మనసైన్యవిజృంభణముఁ గనుఁగొనుము. రణరంగంబున ననంగునిభంగంబునొందించిన యద్రునిమాట్కి గనఁబడుచున్నారు.

చం॥ అదెకనుమస్మదీయకపులాహవ ముద్ధతిరీతి నల్పుచో
పదపదయంచు నెట్టుకొని పౌరుషమింతయులేక పందలై
కదనమువీడి కావణుని కాల్యలమలో వడిఁబారునట్టి నీ
రదెగను మీవిధంబెగద యల్పులశక్తులు సంగరంబులక॥

మఱియును,

తే॥గీ॥ బాహుబలమున వైరులప నయడంచి
బ్రతుకవలెగాక తుచ్చంపుబ్రతు కదేల
కాక చిరకాలము ధరితిఁ గడపెనేని
గరుడునిం దానుపోలఁగాఁ గలదె చెప్పును!

ఒక వేళ రాక్షసులు రణంబున పీఠుతివియక నిలిచిన మనవారియెదుట వారియొంటలు సాగునా? (తెలువంకఁజూచి) ఓవనచరవీరులా రా!

సీ॥ పట్టినలగ్గలపట్టువీడక పోర
రాత్రించరులఁబట్టి రాల్యవలయు
కోటకొమ్మలకెక్కి మేటినాబత్తుల
నన్నిటిఁ బగులంగఁ దన్నవలయు
ప్రాణాలపై వాశమాని హోరాహారి
కదనంబు నేర్పుతోఁ గడుపవలయు
ప్రాకటగోపురప్రాకారములతోడ
భూమిమట్టముచేసి పోవవలయు

తే॥గీ॥ శ్రీరమాపతి జానకీచిత్తచోరుఁ
 డేల పోరాడననిచెప్పి డీలుపడఁగ
 రావణాసురు నెనరించి రావలయును
 మీబలంబునకపికుల మిహిరులార॥

నీలు—అంగదా! ఏలనీకీపిచ్చి? నిశాచరు లెన్నఁడైనను సమర
 భూమి కాలూదినిలిచినచందంబు వినియుంటివే? ఈతుచ్చుం డగురావ
 ణుఁ డనేకసమయములయం దసమానపరాక్రమశాలి యగునీజ
 నకుని జయింపఁదలఁచి పోటుతనంబు వీటఁబుచ్చి దొంగతనముగవచ్చి
 న నీజనకుండది కనుంగొనినంతనే శరణనిపదములఁబడి యెట్టెటో ప్రా
 ణంబుల నిల్పుకొనుచుండెడువాఁడు. ఈనిశాచరకులం బంతయును—
 మ! పగతుండెన్నఁగ నుక్కుమీరి తమకొంపల్ దీయులాగున్న నె
 వ్వుగ ప్రాణంబులుమేసనుండినను నేభూపాలుఁడో ప్రోచునం
 చుగుణంబుగ గుదురంగఁజేసికొని నీచుల్ పారుచున్నారు దు
 వ్వగణప్రజలు యిట్టివేకద రణత్మోరంగమం దంగదా॥
 మఱియును వీరు,

తే॥గీ॥ తమనిశాచరవంశీయధరణిపతులు
 సోమకాదులు కడనంపుభూమివిడచి
 జనినమార్గంబుగాక; నేచక్కిఁజనగ
 జాలుదురువీరు గ్రహియింపు వాలితనయ॥

అంగ—అవును, ప్రచండమారుతంబులకెదురొడ్డి మేఘంబులు
 నిలువఁజాలునా? అట్లనే మనబలములధాటికిఁ దాళఁజాలక రాక్షసగ
 ణంబులు,

నీ॥ కరములఁబట్టిన కరవాలములవీడి

సమరభూమినిబాసి చ నెడివారు

వారువంబులడిగ్గి పాదచారులెయ్యారు

చల్లగా పరువెత్తి పారువారు

ప్రాణాలపయినాశ బూనివేసేగమె

మారురూపములతో భారువారు

తరువెత్తలేకవా వగతుఁ బాటికిఁజిక్కి

వాడనంచు పోదల సక్కువారు

తే.గీ॥ చచ్చిపడియున్న మృగములచాటుజేరి

బ్రతుకుమింకను జీవుఁడా బ్రహ్మవ్రాత

నుసట నీవిధిలిఖింప నెసఁగునెక్కొ

మనకు జయమంచుమనముందు మృగ్గువారు॥

కావున నిట నెటనైనను ప్రాణములకాశించి రక్కసులు దాగియుందు
లేమో? వెదకి వారిగుట్టులనల్లఁ గనిపెట్టి తగురీతిని బ్రవర్తించుము.

నీలు—అది యుత్తమమైనకార్యము. దాన మన కెంతయో
మేలు చేకూరును.

సుజా—అక్కటా! వీ రిదియంతయు వెదకెదరుకాబోలు! నే
నును నిశాచరుఁడనగుట నన్ను తమమిత్రుఁడగు విభీషణసేవకుఁడనని
తలంపక యెన్నివిధముల బాధింతురోకదా! కట్టా! ఎట్లో వానరస
మూహమునుండి తప్పించుకొంటినని గర్వించితిని. ఇంక నిచ్చట జాగౌ
నరించితి నేని నాకు మరణంబు శరణంబగును. కావున నీస్థలత్యాగమొ
నర్చి పరువెత్తిపోయెదఁగాక. . . (అని పరువిడును.)

అంగ—(సవ్వడి వాలకించి) నీలా! అదే మనమాటలసవ్వడి
విని యింక నిచ్చటనుండిన ప్రాణములు నిలువవనితలచి బక్కరక్కసుం
డదె యాదెసకు కడువడిగ పరువెత్తుచున్నాఁడు. నేనిదేపోయి యాకు
టిలునిఁ బట్టి తెచ్చెద. అంతపర్యంతము నీవిచ్చటనుండి యింక నెవ్వరై

నను నటునిటు బోవుచుందురేమో కనుగొనుచుండుము. (అని నిష్క్రమించి మఱల సుజాలునితో బ్రవేశించి) ఓరోరి! నీచకులసంజాతా!

పంచచామరము

నురాత్మ! దుర్మదాంధ! కూర! దోషప్రతాపశాలియా
ధరాధినాథునైన న్యమంచు దల్పవో మనంబునక
ఖరాసిఁబూని నీదునాల్క కండకండతొనటుల్
గరాస! కోయువాడ నిష్టె కాచుకోరబాలిశా!

నీలు—ఓయీ అంగదా! పగతుఁడు చేతికిఁజిక్కినమాత్రంబున
బెదరింక భావ్యమా! అది రాజనీతికి దూరంబుగాదా? ఇట్టివిరుద్ధకా
ర్యంబుల మనంబు చొప్పింపనగునే? అదియునుంగాక; యితఁ డొకవేళ
మనహేతుండగు విభీషణుని నమ్మిక పరిచరుండైన మన కెంతయపకీర్తిక
వాటిల్లును? సజ్జనులు సర్వదా శాంతమునే భజింపవలయుననునార్యో
క్తి నినియుండలేదా? కావున నీవొక్కొంతశాంతము వహింపుము. మ
నము వీనియుదంతమునంతయు నారసి కార్యంబు తెలుగు ప్రవర్తిం
చుదము. (సుజాలునితో) ఓయీ! భీతహృదయా! నీవెవ్వరవు? నీనివా
సస్థానమెయ్యది? మఱియు,

ఉ॥ ఏవిధ నిపుచొచ్చితివో యీకపిసేనను యేమి కారణం

బీవిటఁజొచ్చిపోవుటకు యెవ్వరికైయిటువచ్చినావు; నీ

భావము కోమలంబా; కలుపాపమొ వేగ నెఱుంగఁ జేసి నీ

శ్రోవను బొమ్ముప్రాణములతోడ నిశాచర సత్వరంబుగక॥

విధుకులుండవగుట నిన్నింతగ సం దేహింపవలసివచ్చె. కావున నీవృత్తాం
తంబెల్ల నిక్కము వచింపఁగోరెదము.

సుజా—(తనలో) అకటకటా! గర్వము వినాశ హేతువని యె
ఱింగియు ఎరకాసింది బోనులోజిక్కుకొను శార్దూలంబునగిది కవు

లకన్నల దుమ్ముకొట్టితిని గర్వించి నేనంతటిదుస్థితికి వచ్చితిని! నేని
 క్షుడేమిచేయుచును! నిజంబులు కల్లలై, కల్లలేసత్యంబులై నగడు యి
 క్కాలంబున నేవిభీషణసేవకుండ నని చెప్పినమాత్రంబున విశ్వసింతు
 రా? ప్రప్రథమంబుననే నేత్రంబుల నగ్నికణంబులు జలధరంబులు
 జలంబులఁగురియురీతిఁ గురిపించిన యాయుంద్రపౌత్రుండును, నుర్యాదా
 భాషణంబులఁ బల్కుచుతరియగునంతమట్టు పెట్టదలంచు యానీలుం
 డును సన్నారకవిడతురా? అక్కటా! నేను కపివరాఘాతంబుల మర
 ణింపఁలువ నెన్నెసలబలీయఁబుగ లిఖించిన వ్రాలు యీవిధినుండఁగ
 నారికేలలంకాప్రవేశకవిషయంబున నాత్రితకలుగును? ఓదీనజవావనో
 ధారా? రవికులదుగ్ధవారాళి పూర్ణమచంద్రా! రామచంద్రా! నేవ
 క్కాణించువాక్యంబులు వీరికి నిజమనినోచునట్లు చేయుము, (ప్రకాశ
 ముగా, అయ్యలారా! నేనీ లంకాపురవాసిని, నన్ను సుజాలుడందురు.
 విభీషణమహారాజుగారి సమ్మికబంటను. మదోన్మత్తుడగు రావణుడు
 మాయావియగు మైరావణునిఁగూడి దీనజనమందారులగు రామలక్ష్మ
 ణుల వధోపాయంబులు సలుపు ప్రయత్నంబులనెఱింగి యాసంగతుల
 మా మహారాజుగారి కెరింగింపవచ్చితిని.

అంగ.—(శోకముతో) ఓరీ నిశాచరవంశ కాలకూటమా! రా
 వణానుచరా? పాపీ! అన్యతాలాపంబుల మాకుజాలిఁబొడమునట్లుసల్పి
 మాభుజపంజరంబులనుండి తప్పించుకొన నెంచుచుంటివా? మాహ్మ
 దయంబులు నిశాచరులపై నెంతయుఁ గఠినత్వంబు వహించునేకాని
 ఎన్నటికినిఁ గలుగవని యెఱుంగుమా. అదియునుంగాక! యక్ష, కన్న
 గ, సిద్ధ సాధ్య నురాసురులైనను మాకన్నులంబడి యొక్కయక్షుగైనఁ
 గదల్పలేరు. నీవననెంత? ప్రాణంబులపై నాశ మనంబున భృథంబుగ
 నాకునేని సత్యంబుకల్గుము. లేకున్న జీవంబులకుఁ జెడెదవు.

నుజా—(తనలో) అక్కటా! వీరు నేను సత్యంబునేబల్కి నను యధర్మమని తలచి బాధించుచున్నారు. నేనేమిచేయుదును? ఇచ్చట నాశివ్యరుదిక్కు? ఇక నాజీవంబులకు నాశవదలుకొనవలయుగాఁ బోలును!

నీలు—(కోపముతో) ఓరీ! రాక్షసాధమా! నిజంబుఁజెప్పెద వని ననుభయంబులఁ బెదరించినను రాక్షసులకలకారమగు సత్య మునే బల్కితివిగా! ఆలోచింపుము. ఇప్పటికైనను కార్యమిసుమంత యు మించలేదు. కావున నీవెవ్వఁడవో సత్యమునెఱిగించి ప్రాణరక్ష ణోపాయంబాలోచించుకొనుము.

నుజా—అయ్యలారా! ఇంతియనిజంబు. నన్నేలబాధించెదరు. నేనసత్యంబులాడువాఁడనుగాను. రాక్షులకులసంజాతుండనగుట మీ రిట్లు సందేహించి యుందురు. కావున నామాటలయందు నమ్మకముం చి ఁడువవేడుచున్నాఁడను. అసత్యంబులు పలికిన వాశ్చిరామచంద్రా నిపదంబులాన.

అంగ—(కోపముతో) అసత్యప్రలాపీ! అసత్యంబులు పలు కుటయేకాక శ్చిరామునిపై నానబెట్టెదవా? కాలాహిదంష్ట్రులనుండి యమృతరసంబుకురియునా? సత్యమును రోసియసత్యమును బల్కుట మీనిశాచరవంశపు గుట్టనంతయు బేలతనంబునఁ బైటఁబెట్టుకొనుట యేకాని దానఁ బ్రయోజనమేమిగలదు. ఆదియునుంగాక?

ఆ॥వె॥ తలనుదడపిబాస వలనొప్పసలిపిన

నమ్మరాదు మిమ్మునభినముఖుల

పాముమంచిదంచు పాల్పొసిపెంచిన

తఱినివేచికాటుఁ బలుపకున్నె॥

కావున నేనిదే వైరివీరపక్ష విక్షేపణకాలానలసన్నిభంబగు మదీయ వాలంబున నీప్రాణసమితిని దేహంబునుండి తొలఁగఁజేసెదను. ప్రచం

డంబగు మదీయకోపానలజ్వాలలంజిక్కిన నిన్నెవ్వఁడు కావగల్గునోచూ
చెదఁగాక! మేమెంతగ సాధుభావంబున బ్రతిచూలుచున్నామో సత్యము
నుజెప్పవుగా? నీకునుఁ గన్నులు నెత్తికివచ్చె (అనికొట్టుచు.)

సుజా—హా! మహారాజా! రక్షింపుఁడు. రక్షింపుఁడు. ఎవ్వ
రో తరుచరులిరువురునన్నుఁ బట్టి మితి లేని వేదనలముంచుచున్నారు. వే
గవచ్చి రక్షింపుఁడు.

(తెరలో)

చం॥ భయపడకో సుజాలయిదె భండనభూమిల వైరివీరులకా
హయములతోఁడగూల్చినిను నార్తునిదీనుని బోన నేనిదే
రయమునవచ్చితికా సుగుణరాశివి! ఎవ్వరును కూర్చులై
భయమునముంచుచుండిరొకా వారణజేసెద వారి నెల్లరన్.

(ప్రేమద్యమును చగువుచు విభీషణుఁడు స్రవేశించుచున్నాఁడు.)

విభీ—

చం. నిలునిలుమంగదుండ! యిటునీలుడ! చేయుటన్యాయమాన? మీ
బలమునుచూపఁగాఁ దగిన బాలిశులెవ్వరులేరే! అక్కటా;
బలమినుమంతలేక ధర పై నెటా ప్రాణముదాల్చినట్టి వా
రలఁగనికొట్టివంతటను ప్రాభవమబ్బున కీర్తిగల్గునే!

అదియునుంగాక న్యాయా న్యాయవిచక్షణలేక మీరల్టిబుల రజనీచరు
లగుపించినంత దండించుచుండిన దురాత్ములమప్తచేష్టతంబుల నెఱుంగ
నాపితామహునకైనను శక్యంబగునా? దానమనకు జయంబురయంబు
న కరగతంబగునా? కాన నావాక్యంబుల నమ్మకంబుంది యాతనిని
నిడచి నావెనువెంటరండు.

నీలు—విభీషణా! ఏలయిట్లువాకుఁబెచ్చెదవు. పగతుఁడుచేజిక్కిన
దండింపరాదేమి? అవునాను. నిన్నన్నఫలంబేమి? జన్మించినది దానవ

కులంబుగదా? ఎదివరకు సజ్జనుడవని నిన్ను సమ్మిన వారనుగుట యింతవరకును మాకుటీరంబుల నుండనిచ్చితమిగాక? నేటిసందర్భమున నేడే నీకంపకము పెట్టించెద.

అంగ—నీలా! నీవూరకుండుము. రావణానుజా! ఈరక్కసు. డెవ్వఁడు? వీఁడు కపిసేనజొచ్చుటకుఁ గారణమిమి? ఆసంగతినంతయు మాకెఱింగించిన వీనిని విడనాడువారము. లేకున్నవీనికి మరణంబే శరణంబు.

విభీ—నీలాంగదులారా! ఈతఁ డన్యఁడైన వీనిని వదలిరండని మీకుజెప్పుదువా? ఇతండు మదీయసేవకుండు. నుజాలుండనువాఁడు. దుష్టులదుష్టచేష్టింబుల కొన్ని వాకెఱింగించి మఱలఁజనుచున్నవాఁడు.

నీలు—ఆతఁడు నీకేమిసంగతుల నెఱింగింపవచ్చెను?

విభీ—నీలాంగదులారా! మీప్రశ్నలకు సమాధానము లీయ వచ్చునుగాని.

తే॥గీ॥ తడవుమసలిన శార్యమంతయును జెడును
యిప్పుడేటికి కొలువులో నెఱుకవరతు
సత్వరముపోయి హనుమంతు జాంబవంతు
సూర్యపుత్రాదివీరులఁ జూడవలయు.

పిమ్మట సంగతులన్నియు వానియంతటనవియే మీకుజెలెలియగలవు. సభాముఖంబుననే వానినన్నిటిని మీకెఱింగించెదను. పోదమురండు, (అని నీలాంగదులతో ప్రస్థానము)

సుజా—(తనలో) అబ్బబ్బ! ఈకపులచేతఁజిక్కి ప్రాణంబులతోడ నిల్చుట చతురాశ్వునకైనను తరముగాదు. అట్టియెడ నేనన నెంత? (శరీరముచూచుకొని) వాశరీరమంతయు వగులఁగొట్టెనుగదా? యాయంగదుఁడు, వాని వరాక్రమమే యిట్లత్యద్భుతమైనప్పుడు తక్కి

నవీరులసంగతి వేరనుడువనేల! ఇంకనేనిచ్చటనున్న నెన్నికోతులు
వచ్చినన్ను కడగండ్ల పాలుజేయునో? కాన సత్వరంబున లంకాపురంబు
ప్రవేశించెదఁగాక. (అస నిష్క్రమించును.)

ద్వితీయరంగము.

(సుగ్రీవహనుమంతులు ప్రవేశించుచున్నారు.)

సుగ్రీ—అమాత్యవర్యా! రక్షోగణంబుల శిక్షింప దక్షత్వం
బున నరిగిన మనసైన్యంబుల స్థితి యెట్లున్నది?

హను—రాజేంద్రా! అసమానవరాక్రమశాలులగు నల
నీలాం గద జాంబవత్సు షేణాదివీరయోధాధిష్టితంబులగు మనసైన్యం
బులస్థితి నడుగనేల? ప్రచండమార్తాండకిరణ జ్వాలాసమూహంబునఁ
బడియిరుగిరి గహ్వరంబులఁ జొఱఁబారుకరణి రక్షోవ్రాతంబును
పిక్కబలంబు జూప నొనర్చుచున్నది.

సుగ్రీ—సరియే, రక్షోవాయకు సైన్యంబు లింకెన్ని యుండును.
పోరీదినంబుతో వీడిపోవునా?

హను—దేవా! పోరీదినంబునోడ కడమట్టుననియే నేదలం
చుచున్నాఁడను. దైవాజ్ఞ యెట్లున్నదో?

సుగ్రీ—మారుతీ! అదియేమోకాని నేటిప్రాతఃకాలమునుండి
యు విభీషణుఁడు యెచ్చటనుఁ గనుపించక యున్నవాఁడు. కారణమెమై
యుండును. కనికరించి సహోదరుపక్షంబు చేరియుండగుదా?

హను—రాజా! నేటియుదయమారంభముగ రావణానుజుఁడు
సంగరం జెడ తెరిపితేక సలుపుచున్నాఁడు. ఆ కారణమున మీకగపడ
లేదు. కాని యతఁడెల్లెన్నటికిని సలుపఁడు. అతఁడు సత్పథవర్తి. సత్య
వాక్యానులాపి, వానివిషయంబున దేవరయనుమానింపఁదగదు. (తెత
వంకఁజూచి) దేవా!

చం॥ కనుమదె నీలునంగదుని గ్రన్ననదోడ్కొనివచ్చు కైకనీ
తనయుని, రామచంద్రపదతామర సంబులుగొల్పువాని మో
మునచిరుచెమ్మటల్ బొడమ పూనికమైనరుదెంచు నావిభీ
షనునివలీము ఖాదిన్పపచంద్రము! సాంద్రయ శస్కరీంద్రమా!

(పైనఁజెప్పిన ప్రకారము నీలాంగదులతో విభీషణుడు ప్రవేశించుచున్నాఁడు.)

విభీ—(ప్రవేశించి)

ఉ॥ వందనమయ్య సూర్యసుత! వందనమోపవనాత్మజా! యికే
మందును దుష్టరావణుని యాత్మగలట్టి దురూహతెల్లమై
డెందమగల్గుచుండె! నిక డెప్పరమా మనవీర్యమెల్లకా
వందగుతెన్నుఁ జూడుదు కృ పాపరులన్ రఘు వంశసోములన్!

సుగ్రీ—అంజనీపుత్రా! ఏమిది! ఈ దానవనాథుఁడిట్లు బెగ్గ
డిల్లుచున్నాఁడు. శత్రుసైన్యంబులు విజృంభించియుండునా?

హను—ఓయీ! దానవనాథా! ఏమి? యిట్లు భీతిలైదవు.
సీయార్తినెఱంగింపుము?

అంగ—హనుమంతా! ఈతఁడేదియో సంగతిచెప్పెదనని మమ్మి
ట్టిడ్చుకొని వచ్చినాఁడు.

విభీ—కపిపుంగవులారా!

తే. గీ. ధరణి విశ్రవసుండనఁ దనరునెకఁడు

వానికిన్ గల్గె కైకసివలన ముగురు

పుత్రకులు వాగిలోపల మొదటివాఁడు

రాక్షసాధీశ్వరుండగు రావణుండు.

అతండు దుష్టుండై కాంతారంబున కాంతా సహితంబుగనున్న రాఘ
వులమోసపుచ్చి జనకభూషాయకకుమారీరత్నంబునకుఁ గల కీర్తి

వ మొన్ననర్పుట మీరంద రెఱింగినదేకదా? ఇప్పుడా మఱ్ఱుండు క్కార
కృత్యంబుల తనకు వీసంబైనను తగ్గిపోవనట్టి పాతాళ లంకాధిపుడగు
మైరావణునిం బిలిచి కృమంబుగ సంగతినంతయు నెఱింగించి.

తే. గీ. మామరామలక్ష్మణులను మనుజపతులు
వానరులఁగూడఁ సొలంక వార్ధిముంప
బింకమునఁబచ్చి నదురునుఁ బెదరుఁ గొనక
హితులతోఁ గూడఁ గూల్చిరి సుతులనెల్ల.

ఇంక నీదినంబున నన్నును యమపురంబున కంపుదురు. కాపాడవే
యని వేడ యారసాతలాధిపుండ్రులయని బాసజేసి భూనభోంతరాళం
బులు బెగ్గడిల్ల భీకరాశ్వులొనర్చుచు మాసోదరునియొద్ద కలవుపు
చ్చుకొని తన పురంబునకరిగె. ఆదుష్టరాక్షసుండు నేట రేపట రామ
లక్ష్మణులఁ గొనిపోవును. ఇనకులం బంతరింపఁజేయును, కావున వారి
కాపాడుతెన్ను నాలొచింపుడు.

హను—ఏమేమీ! రాక్షసు లెంతలేసికృత్యంబులుఁ జేయ సా
హించుచున్నారు! నీసోదరుఁడు వేడికొనుటయు, వేరొక్కఁడు భాను
కులోత్తముల హరించుటయుయింతటితో యినకులం బస్తమింపఁజేయు
టయు, సంభవించునా? కల్లకల్ల! రామునకు నమ్మింబంటగు వాయు
నందనుఁడు జీవాధిష్టితుడై యుండి నల్లెన్నెటికిజరుగదని నమ్ముము.

శా. రానీమత్సరు బాహువిక్రమకళారాజద్గదా సహతిన్
వానిన్ ధారుణిద్రేశ్వర యగల నవ్పండ్రులై నిల్చినన్
కాసల్ గాల్చెడి కారుచిచ్చుపగిదిన్ గంధేభయాధంబుపై
మేనెల్లన్ మలకింప దూకున్పుగరా డ్భీమ ప్రతాపాన్నతిన్.

మఱియు నోవిభీషణా!

తే. గీ. వాయుసుతు తోడకున్న నెవ్వరినైన
తేరిచూడగలేరు యాదిత్యులేని

అట్టి యెడరక్కసు లిఁకెట్లు యాంజనేయు

నేత్రయుగ్మంబు హరియింప నేర్చువారు.

విభీ—మారుతిపుత్రా! నీబలధైర్యసైర్యంబులు నేనెఱింగియు

యానమయంబున మితలేని పిరికితనంబు వహింపవలసి. ఏలనన ?

ఉ. మాయలె కూడుగాగతన మాయలెతన్నెని నెల్ల వేళలన్

బాతుక కాచుచుండకను పాపపుకార్యములందు మేటులై

సాయముసేయ నాశికుఁడు సాహసవంతర వాలిళారదుల్

మాయురె యానరాంతకునిమాయలమారిని బట్టశక్యమే.

ఆమత్తచిత్తుఁడు పోర తనమాయలు! పుయ్యోగించునే కాని ముఖాయిఖ

పోరాడఁ జాలఁడు. అట్టివానిని నాసోదరుండు పీలిచి దశరథ రాజసూ

నుల నిశాచరకోటి కిలవేల్పుగు యాదిశక్తికి బలిబెట్టగోరె. అతఁడు

సాతాళలంకాధి నాధుండగు మైరావణుండనువాఁడు. కడుంగడు కూ

రుఁడు హస్తంబగ్నిజ్వాలల నెగిలినవెనుక పత్రంబులకై వెదకిగొనిన

పుయ్యోజనంబు శూన్యంబు. కావున రవికులజుల గాపాడు విధంబూ

హింపుఁడు.

అంగ—ఓయీ! విభీషణా! ఏల యీలీల బేలవిధంబున బలిక

దవు. నేచెప్పున దించుకవినుము.

సీ. చండప్రచండ దోర్దండ మండితుడైన

మారుతియగు హనుమంతుడుండ

రంగదానావత లాభంగ విక్రమమున

నిఖిల యోధులగుల్పు నీలుడుండ

సంగరరంగమన్ సవ్వడివినినంత

పొంగుచుండెడి సూర్య పుత్రుడుండ

రావణులొక విద్రా వణుగొట్టిను

శ్లోకుడైతగు వాలి నుతుఁ డిటుండ

తే. గీ. సకలలోకములను జయింపఁ జాలినట్టి
వానరానేక వాహిని ప్రభృతులుండ
బక్కరక్కనుకైభ యమందనేల
బెడగు పిటికితనాన విభీషణుండ.

సుగ్రీ—కుమారా! అంగదా! మనమెంత బలపరాక్రమసం
పన్నులమైనను యెంత తేజో దర్పితులమైనను మాయాబల శోభితులగు
పౌలనుడిండుల నిర్జించుట సాధ్యముకాదు. ఏలయన? వంచకులుగావున
హీనయాపంబునో, అహీనయాపంబునో దాల్చి, కుజనులనైనను, నుజ
నులనైనను, మోసగించెదరు. అట్టి కారణంబొందుకనఁబరచియే తొ
ల్లిడుందుభిక్షును రక్కసుండు నీజనకుంకును, నాకును తీరనిపోరుక
ల్పించె. మారీచుండనువాఁడు రామలక్ష్మణులనుండి జానకి నెడఁబాపె.
ఎంత నమ్మికచూపి ప్రవర్తించుచున్నను.

చందనుజుల వేశ్యకాంతలను ధర్మవిహీనుల కుత్సితాత్ములన్
వినుధరణీతలంబులను వెయివిధంబుల బాసజేసినన్
మనమున నమ్మరాదు యను మానయుతోడుత వారినెప్పుడున్
గనుచుమెలంగఁ గావలయు కార్యముపట్లను వేరుపట్లచున్.

అదియునుం గాక?

కం. మనపెద్దలు వచియించిరి

మనకుంగానట్టి వేళమార్కొను చిక్కులే

ఘనముగననికావున విను

తనయానావాక్యములను దాక్షిణ్యమునన్

ఎట్టులైనను మన చూమనువంశజులఁ గాపాడుట ప్రధానము. కా
వున మీరందరును నూహించి తోచిన యుపాయంబుల బయలుపఱ
పుఁడు, తదనంతరింబు తగురీతిగా ప్రవర్తింపుదము.

అంగ—పితృవ్యా! నాయూహవినుండు. ఆరక్కసుండు వచ్చు మార్గంబునఁ గాపుండి చుట్టుముట్టి వానిని కృతాంతునిశాంతంబున కతిధిపగా నెనరింతము.

నీలు—రాజేంద్రా! మన మిచ్చటనేయుండి యాదానవుం డరు దెంచినంతన పట్టివధింతము.

హను—నాకు మీరెట్లొనర్పఁదలంతురోయదియ సమ్మతము.

విభీ—నీలాంగమలాగా! భుజబలంబునకుఁ దోడు బుద్ధిబలాబు కూడ కలుగవలయును. అది లేనివాఁడు భుజ బలంబునవ్యర్థంబయగు. వినలేదా? తొల్లిహిరణ్యాక్ష హిరణ్యాకశిపులుభుజబలంబున గర్వించి, బుద్ధిబలహీనులగుట. చెడుట. కనుక సంగరంబుదక్క వేరొక్క మార్గం బూహింపుడు. ఏలన?

కం. మనయావంబులఁదాల్చియె

మనలను మోసంబుఁజేయుకాఁజుకుఁడగుటన్

యనుమానంబిసుమంతయుఁ

గనఁడాతఁడు మనమునందుకపికులతిలకుల్.

కావున వేరొండుపాయ చూచోచింపుడు.

సుగ్రీ—విభీషణా! వాకేమియును తోచకున్నది. నీమనంబున ఈ తోచిన యుపాయంబూహించి మమ్మా యావద్రవవార్ధిదాటింప వావవగుము. దానవుఁడవగు నీవు దానవులగుట్లు తెలిసినవాఁడవగుట నీవే యూహింప వలయుఁగాని మోచేనేమగును?

హను—అయ్యా! విభీషణా!

కా. నానాదేవతలున్ మునీంశ్రీయును పన్నార్గుల్ తనుంగొల్వఁగా

నానాకార్య విచక్షణుండగుచు నానందంబుతోనుండు యా

శ్రీనారాయణుగావ నెవ్వరుధరిత్రీమండలిన్ కర్తలై

పూసంజాలెడివారు; యావదలె యామోక్షప్రదున్ జాట్రినన్.

కావున మన మాకార్యమునకు చింతింపకయున్నను, యేదేని నొక
తెన్నుగను కట్టకపోదు.

విభీ—(ఆలోచించి) మారుతీ! నాకిప్పుడొక యుపాయము
పొడకట్టినది. అది యెద్దియనిన?

తే. గీ. సేనసంతయు నెకచోటఁ జేర్చి; దాని
కట్టులేచుట్టు ప్రాకారమేర్పరించి
దాన నివసింపఁ జేతము దళరధాత్మ
జాలను యద్దానమనకును సుఖముగల్గు.
అట్లు నిర్మించినకోటకు ద్వారం బొండేర్పరచి దాన నీవు కాపుండుము.
నేనును, మానసుగ్రీవుండును, దానికి ఘరాతిఁగెదము, కాని కోటని
ప్పుడే తెరఁగున నిర్మించవలయునో శొచకున్నది.


హను—విభీషణా! ఇప్పుడు శిలలతో కోటనిర్మించుట చాల
కష్టమగును. కావున నానాలముననే కోటనిర్మించెదను.


విభీ—మారుతీ! నీయూహకడు చక్కగనున్నది. అయినను నీవు
కడుజాగ్రత్తగ నుండవలయును. ఏలన?

తే. గీ. దనుజులందెల్ల మేటిమా దానవుండు
నుంత యేమటినను జాలు; సంతసమున
కోట జొరఁబడిమనకపికోటిఁ దాటి
మనువు వంశాంకురంబులమడయఁజేయు.

హను—సరియే! మీరు మీప్రయత్నంబుల నుండుడు. నేనును
తగు ప్రయత్నంబున నుండెద.

ఇది ప్రథమాంకము





మారుతివిజయము

ద్వితీయాంకము 3

రంగము :—అంతఃపురము

మైరా—(ప్రవేశించి తనలో) ఆహా! కాలమాహాత్మ్యము.

చం. అరయగ్గ నాదుకార్యముల • కడ్డమురాక హితాభితోడ భూ
ధరములప్రక్క. మేఘములు • ధారుణిముద్దిశుచోట, నెచ్చటో
సరసతనుండి భూవరుని • సత్యమునిల్పుటకై వనంబులన్
దిరిగెడు రామలక్ష్మణులఁ ద్రోళ్ళగఁజేయును ప్రోత్సహించెదే.

బాల్యముననుండియు పగతుండై యెల్ల వేళల నాజీవంబులు తొలంగిం
చుటకై ప్రయత్నంబులు నలుపురావణుడు కార్యము శిరంబుపైనఁ
బడి దరిఁజేరు తెన్నుఁగానక పాదంబులఁబడి దీనాననుండై కాపాడవే
డెను. అవును. కాలగతులిట్లేగదా తిరుగుచుండును. సకలలోక జగద్ర
క్షకుఁడగు శ్రీపతిరఘువతి యయ్యెనని యెఱిగియు యీ పౌలస్త్యం
డంతపనిఁజేసి. ఎవ్వరైన సత్పథంబునఁ జనుమని చెప్పిన కాలానలం
బుగతి నేర్పింబుల నగ్నికణంబులు రాల్చుచు వానిపైకి దుమికివచ్చును.
తాఁబట్టిన కుండేటికి మూడే పాదంబులనినెక్కి వక్కాణించు వారల
నెవ్వరేఁదిధంబున సత్పథసంచారులఁ జేయఁగలరు? విధికృతంబున కెవ్వ
రుకర్తలు? సకుటుంబ సపరివారసహితంబుగ సంగరరంగంబున భంగ
పడిన పిదపఁగాని హితుల హితోపదేశంబులు మనంబున కెక్కవు.

నాహితంబు వానికి కటువుగ నున్నప్పుడు నాసాహాయ్యము వానికి సుఖప్రదంబగునే? ఏల కాఁగూడదు. పగతురభంగంబు నొందించుట వారికి మనోహ్లాదకరంజెకదా? (ఆలోచించి) అట్లేలయగును. సాహాయ్యంబు చేసెదనని పల్కియు శత్రుపక్షంబుఁ జేరుమనిభీతి నెందుదురు కదా? ఈవితర్కమేల? మిన్నకుండెదఁగాక? (ఆలోచించి కోపముతో) ఏమీ? నేనెంత యవివేకంబునఁ బడుచున్నాను, సకలనిశాచరాసీకంబునకును పెద్దకాలమునుండియు పగతుఁడగు నాహరిపై కృపదాల్చుచున్నాఁడను. ఇది నావంటి ధీరవృద్ధయులకు దగనిపని. పృథాకర, నిశాకర భూమ్యాకాశంబులు సాక్షులుగ నానరహరితోఁ బోరియశంబుసంపాదించెదఁ గాక! (ఆలోచించి) వారి నేవిధంబున జయింతును. ససైన్యంబుగఁ బోవుదమన్ననో కాలంబు సమీపించె. త్రింకేమి సేయుదును. — సరియే. ఇట్లు చేసెదఁగాక ? ఓరీ! ఎవడురా అక్కడ. సత్వరమునఁబోయి మాయాన నెఱింగించిఘటకుని దోడ్కొని రమ్ము.

సేవ—చిత్తము (నిష్క్రమించును)

ఘట—(ప్రవేశించి తనలో) ఏలకో! మహారాజుగారు నన్ననిశీధంబునపిలిపించిరి! కారణమేమై యుండును. నానలననేమైన లోపంబులుజరిగెనా! (ఆలోచించి) జరుగలేదే! ఈమనోభీతియేల? పోయి కనుఁగొనియెదఁగాక. (సమీపించి) మహారాజా! జయముజయము దేవా! నన్ననిశీధంబునఁ బిలిపించిన కార్యమేమి?

మైరా—ఘటకా! చెప్పెదను వినుము. మాయలమారియగు గరుడవాహనుఁడు రామనామంబున నయోధ్యాపురంబున జన్మించి కొండొక కారణంబున వారాశిదాటి రావణాసురు పుత్రమిత్రవాహినీ సహితంబుగఁ గూల్పనాతఁడు తన్ను కాపాడుమనినన్ను వేఁడెను. అందులకు సమ్మతించి నేనభయంబొసంగి వచ్చితికాన నారాముని సో

దరసహితంబుగ వధింపవలయు. నీవువారాసి వజ్రనున్నవారి సేననుస
మీపించి రామలక్ష్మణులనుపట్టితెచ్చు విధంబాలోచించి వీలైనతో
డ్కొని రమ్మ.

ఘట—దేవ ! చిత్తము. (సమ్మ)మించును.)

మూతం—(వ) పేళించి తనలో) అక్కటా! క్షణమైనను నన్ను
విడనాడివేరొకచోటనుండ నెల్లనిమన్నాధుండేలకో నాభవనంబునకరు
దేరక రహస్యగృహంబున నున్నవాడు. నాయెడ తప్పలేమయినంగ
లైనా! ఏమియునులేవే! లేకయుండిన యతఁడిట్లేలరాకయుండును. తో
డినతుల్యైవరేని లేనిపోని కొండెంబులుచెప్పి కాంతుని మనంబులొబర
చుకొని యుందురా? ఈరాజసత్తులందంత ప్రజ్ఞావతిలేదే? ఇకకార
ణమేమై యుండును. శత్రువులేరైనను కోటముట్టడించి యుందురను
కొందమన్న భేరినాదంబులు వినబడవే! నాకేమియుఁ దోచకున్నది. స
మీపించి సంగతిని గ్రహించెదఁగాక! (సమీపంబున కరిగి) ఏలకో వీరి
మనంబిట్లు దీర్ఘాలోచనాయుత్తంబైనది. ఎదుటనున్న వారినైనను గ్ర
హింపరైరి. కలుకరించెదఁగాక! నాథా!

మైరా—తరుక్తిమణి! అంతఃపురంబును వీడియూనిశీఢసమయం
బుననుటరిగ నీవరుదేరకతంబేమి? నీకు సేమంబేకద?

మూతం—దేవా! దేవరవరపాలన మందున్నవారలకు సేమంబు
కలుగకుండునే! అట్టియెడ నర్థాంగినగు నాసేమంబున కేమికొలత! దే
వర యేలనోనేడు దీర్ఘాలోచనాపరులై గృహంబునకే యరుదేరరైరి.
కారణం బెఱిగింపఁదగునేని యెఱిగింపఁగోరుచున్నాను.

మైరా—సుందరీ! ఎఱిగింపరాకేమి ! చెప్పెదవినుము. నేడు
లంకాధినాథుండగు రావణుడు నన్నుబిలచి కొన్నిరహస్యంబు లెఱి
గించె! అవినేనెట్లు నెఱవేర్తునాయని యాలోచనా మగుండనై కా
లంబుఁ దెలియనైతి. కాని.

సీ. పున్నమచంద్రుడేకన్నమిన్న మొగంబు
 కాంచిచింతిలిచేరెగ గనపథము
 తమ్ములేనాతి నేత్రమ్ము లంగని చింత
 సైపఁసాలకజలస్థానమందె;
 మృదుమృణాళంబులేమెలత బాహులగాంచి
 వంకంబుఁజేరితిప్పలను బొందె;
 చక్రింబులేనాతిచందోయిఁగని యార్వ
 మితిలేని చీకట్లవెతలఁబొందు,
 తే. గీ. కోయిలలు కూయమాననే కోమలాంగి
 కింతరుతమును విని;యంచగతి దొలంగె
 సకియయే నాతినడకల సౌరుఁజూచి
 రమణి! యద్దాని విడెడుదౌర్భాగ్యుఁ డెవఁడు.

మఱియు.

మ. కలికీ! నీదుముఖాంబుజంబుగనకేకందోయి వాల్చూపులన్
 కళలన్ గాంచకనీదు మోవినుధగోలన్ లేక నీకొఁగిటన్
 మెలగన్ బాసిన ప్రాణముల్ నిలతునామేల్చివృలన్ గెల్తునా
 జలబాతాక్షిరౌ యట్టినిన్ను విడనాజన్మం బికంగాల్పనా.

మాతం—ప్రాణేశ్వరా! ఆరహస్యంబు లెవ్వయో నాకెఱింగిం
 వరా ! పతులకు సతులర్థాంగులు గదా?

మైరా—ప్రాణేశ్వరీ! నీకెఱింగింపకేమి? చెప్పెదను వినుము
 ఎఱుఁగుదువుకదా?కోసలదేశము దానికి వ్రభువు శ్రీరామనాముండగు
 మొక్కమానవుండు. అతఁడు. కొండొక కారణంబున జనకునియొజ్జచొ
 వ్వున చిరకాలంబునుండియు మనవంశీయులకు వాసయోగ్యంబగు దం
 డగారణ్యంబు వ్రజేశించి తుచ్చులగు మునులచేఁ బూజింపఁబడి రాక్ష

సశ్రీణిని నురుమాడుచుండ లంకాధినాథుండగు రావణుండు యాతని సతిని యాతండు లేనిసమయంబున లంకాపురంబునకుం గొని తెచ్చెను.

మాతం—ఛీ! ఛీ! ఎంత నీచత్వంబున కొడిగట్టినాడు. సకలరజ నీచరక్రీకరంబునకు నియామకుండ మున్దిట్టతుచ్చకార్య బునకు లో బడియెనా? అటుపిమ్మట నేమిజరిగినది?

మైరా—తరుణీ! అట్లాతఁడా కాంతంగొనితేర రాముండు వర్జ శాల కరుదెంచి కులసతి జాడలేకుండుటకు దుఃఖించి ఖగమృగాదుల వలన జానకి జాడ నెఱింగి, ఋశ్యమూకాద్రి సమీపించి సోదరద్రో హియగు వాసరవాధు నొక్కఁఁబునఁ గూలనేసి యాతని సోదరుని సాహాయ్యంబున జానకి జాడ నెఱుంగకపుల నలుదెసల కంపె, అందుద ష్ఠిణదిక్కుకు వచ్చినవానర్లు జానకి సంగ తినంతయు నెఱింగి యారామున కెఱింగింప కోతులసాయంబున యాతఁడు సముద్రంబువాటి గావణుని పుత్ర మిత్రామాత్యునైనకని కాయంబుల నెల్ల రణరంగంబునఁ గూల్చె.

మాతం—అవును. కులసతుల చెరబట్టిన వారలెవ్వరు బాగు పడిరి. మహారణ్యమధ్యంబున వాధునింబాసి యల్లాడు దమయంతివలన కిరాతునకుఁ గల్గినగతియే యిప్పుడు వీనికిఁగలిగినది. నాథా! అట్లయి ననాతఁడు మిమ్మేల పిలువవలయును.

మైరా—రమణీ! అట్లాతఁడు భీకరంబుగ సంగ్రామం బొనర్చు చుండ తనచావు నిక్కంబనినమ్మి యెట్లయినను యానరుని బాతీనుండి తన్నురక్షింపుమని నాపాదముల మీదఁబడి వేడికొనియెను.

మాతం—నాథా! అందుకు మీరేమిచేయుదురు. “బుద్ధిః కర్మా నుసారిణీ” యను నార్యోక్తి రిత్తయగునా! మఱియును చిరుతప్రాయ మునుండియు యాతండు మీకుపగతుడని కొండొక కాలంబున నా కెఱింగించితిరి. యట్టియాతండు మీసాయంబు కోరెనా?

మైరా—ప్రాణేశ్వరీ! అనసరంబగు నేని సర్వజీవులును కాలా
నుసరణంబుగ పగదిగనాడి స్నేహంబునకును స్నేహంబును విడనాడి
విరోధంబునకును దిగుచుండురు. అట్లులే యీతండును యవసరంబు
ననుసరించి మిత్రత్వంబునకు వచ్చెను

మాతం—సరియే! అందుకు మీరేమంటిరి?

మైరా—మానవతీ! ఎంతటి బేలవు. జన్మించినది నుక్షత్రీయకు
లంబని యెఱుంగవో? కష్టదశయందెవ్వరేనివచ్చి కాళ్ళమీఁదఁ బడి
రక్షింపవేడిన కరంబున కలవాలధనుర్బాణంబులు ధరించువాఁడెవ్వం
డైనను వేరొండు విధంబునఁ బల్కునే! అందునను.

తే. గీ. పగతుఁడేవచ్చి శరణంచు పదములపయిఁ

బడిన రక్షింపకుండుట భావ్యమగునె?

కానవానినిఁ గావంగ కంకణంబు

జాల్చినాఁడ నేనిప్పుడు తరుణిమిన్న.

కావున నెట్లయిన నాపౌలస్త్యునిఁ గాపాడెద. యంశంబు వార్జించెద.

మాతం—నాధా! అకారణంబుగ మీకీ పోరేల? దుష్టుఁడైన

రావణుఁడు తనసతిని తెచ్చినను కోపంబున యీతండు వానిని పుత్ర

మిత్రామాత్యులతోడ చంపఁ దలపెట్టెఁగాని యీతం డకారణంబుగ

వానిని వధింపఁ దలపడియెనా? నామాటవినుఁడు. ఇప్పుడు పరులకు

ద్రోహంబుఁదలఁచిన యీతండు రేపు మనకుఁ దలపెట్టవచ్చును. కావున

మీరు వానినికాచు ప్రయత్నంబును వీడుఁడు. మఱియును మీరారా

ముని మానవమాతృండనియు సూర్యకులంబున నుదయించిన రాజ

మాతృండనియుఁ దలఁపకుఁడు. ఏలనన

తే. గీ. రఘువువంశసూనందు నారణ్యకుండు

య నెడ పేరున నొక రేఁడు తనరెమునుపు;

వానిపైదండు వెడలిరావణుడు శరిభ

వాల్చిముంచెను; యది యౌర్వకతఁడనాధ.

ఓరీ! దుష్టచిత్తా! రావణా! వృద్ధుడనగు నన్నింతమఃఖము పాలుచేసి
తివి. కాన దుష్టశిక్షణుండగు శ్రీమన్నారాయణుడు నాకులంబువజ
స్మించి నాకు నీవొనర్చిన శరిభవముదీర్చుఁగాక! అనిశపించి ప్రాణంబు
లవీడె. ఆవృద్ధుని పలుకులచొప్పున శ్రీమన్నారాయణుడు రాముడై
యవతిరించెనని నారదాదిమునులవలన వినియుంటిని. కావున నోప్రి
యా! మీరారామునితో పగపూసకుఁడు.

మైరా—బాలా! ఏలయీలీల వాపోయెదవు. తిట్లకుచచ్చువా
రునుగలరా? ఆవిధి తిట్లకేచచ్చునెడల రావణుండిదివరకే లేకుండును.
ఇదివర కెందరుమునులు వానినిశపించి యుండలేదు. వేదవతి యను
తరుణియొంతగ దూషించియుండలేదు. తరుణి! ఇట్టితిట్లకు బెడరిన
నింకేమి కావలయును. భయఁపడిక మిన్నకుండుము.

మాతం—నాధా! ఇప్పుడా వేదవతియే సీతయనుపేరజన్మించి
రావణునిచే జిక్కియున్నది. ఆలేమకతంబుననే రావణునకింత ప్రాప్త
మైనది. మిన్నకుందునా? ఎట్లు మిన్నకుందును. మానవతులు భర్తల
కర్థశరీరులుగదా! పతులకొపదలు సంప్రాప్తమైన వారలకు మాత్రము
కావా? ప్రాణేశ్వరా! ఆరాముడు సకలలోకరక్షకుఁడగు లక్ష్మీపతి
గాని మానవమాత్రుఁడుకాదు. ఆరంగనాయకుఁడు.

సీ, విద్యులనెత్తుక వెడలు సోమకుఁబట్టి;

సంద్రంబునందునఁ జంపినాఁడు;

పాలసంద్రముఁ ద్రచ్చు వేళఁ గాపాడెను

రాక్షస దేవతా రాజవరుల;

ధరణినెత్తుకపోవు దానవునిం బట్టి

యమునిగృహంబున కనిపినాఁడు;

కన్ననూనుని బల్మికడ గండ్లముంచెడు
కనక కళిపుఁబట్టి కాల్చినాఁడు;

దేవావళినిఁగొట్టి దేవరాజగు బలిన్

పాతాళసీమకుఁ బంపినాఁడు;

కడుగర్వమునమిట్టి పడెడు రాజులఁబట్టి
చంపె నిర్వదియొక్కసార్లు కడిమి;

తే. గీ. రాజమాత్రుండె శ్రీరఘరామమూర్తి

పనదలిర్పఁగ దుష్టరాక్షసులఁ గూల్చు

జననమందిన వైకుంఠ చక్రవర్తి

శ్రీమనోనాథుడని యెంచు చిత్తమంను.

మఱియు నీరూపంబున విశ్వామిత్ర సవనరక్షణార్థమరుగుచు మార్గ
మధ్యమున తాటకయను నిశాటి నొక్కకోలం గూలనేసి సవనవాటి
కంజేరి తాటకకు ముద్దులనూనుండగుసుబాహునొక్క కోలచేవిగత
ప్రాణునిఁజేసి మూరీచుని వారాసిమధ్యంబున పడఁద్రోచె. పిదప సర్వ
సర్వంసహ చక్రింబునఁగల చక్రవర్తులెల్లరును వ్రేలెడైనను కదలింప
జాలని శివుని కార్ముకంబవలీల గాదుగించి జానకినిఁ బెండ్లియాడె. కా
వున నోనాథా! ఈదాసురాలిపలుకు లాలకించి యనంతకోట్య వతా
రధరుండగు పుండరికాక్షునితో పగకుఁజొరకుఁడు. నెయ్యంబు
నెఱపుఁడు.

మైరా—కురంగేక్షణ! ఏలయిల్లు భీతిలైదవు. యుద్ధిండగు
విష్ణుండొక్కడేవుఁడా! బలే! చంచలాంగీ! ఎంతమాటంటివి. నుక్షత్రి
యంబగు వంశంబున జన్మించియు భీరజనసులభంబగు నధైర్యమును
బొందితివే? చాలు! చాలు! ఎచ్చటనో ఏమూలనోహోటు దనంబిసుమం
తయులేక దొంగతనంబున బక్కరక్కసి మూఁకలదును మాడినమా

త్రమున నిట్లదైర్యపడి యాత్ముమ్రనితో పోరఁదగదని పల్కఁజెల్లునే!
అదియునుంగాక! ఆరిండు నీతలంచినట్లు యధమాధముండగు మాధ
వుండేయైన.

మ. తలపన్ పూర్వమునుండి రాక్షసులకున్ దర్పంబుమైనా వదల్
కలుగంజేసినయట్టి దుష్టునిజమన్ కాంతామణి! పోరిలో
నిలపైద్రోళ్ళగనేసి కీర్తి గొనెదన్ నీనిట్లు వాపోవకే
చెలులంగూడియు సంతసంబుఁగను మా చింతింపక శ్రాంతమున్

మాతం—నాధా! ఏటికీబింకములు. సర్వలోకరక్షకుఁడగు నా
శ్రియఃపతిని గెలువమీతరమా? సురాసురయశ పన్నగసిద్ధసాధ్యా
దినిఖిల భేచరులును యాజగద్రక్షకునిఁ గెలువలేక యాతనిపదంబుల
శ్రాంతంబునుఁ గొల్పుచుందురు. ఆహరినే యననేల? వారిబంబులగు
వానరులనైనను గెలువఁగలరా! అందు సమీరకుమారునిఁ గెలువనెవ
రితరమగు? ఆవాముపుత్రునితోఁడ పోరఁలేక యెందరెందరో దనుజులు
విగతప్రాణువైరి. చూడుఁడు.

సీ. కపటంపు జడదారిగా మారి మొప్పు నే

కాలునిఁ జీరజే కాలనేమి;

సురలనోడించిన శూరుండు మూల్యవం

తుండుకూలఁడె తాను భండనమువ?

రణకేళిలోఁకీర్తి గనిగర్వమున్ జెందు

జంఘాదులెల్లరు సమసిపోరె!

సంజీవగిరికిన్ సాహసంబునఁ బోరు

చిత్రసేనాదుల చెట్టవినవె!

తే.గీ॥ అక్షఘామ్రాక్ష దేవాంతకాదులెల్ల

పడ్డపాటుల నెఱుగవే భావమందు

వారికంటెను ఘనుడవె ప్రాణనాథ!

వలదు పగ వారితోడను తలఁవమనకు!

మఱియును కవనాత్మజుడు బాల్యమున,

చం॥ ఉదయధరాధరేంద్రమున నుద్భవమందెను పూషుగాంచి స

మ్ముదమున గూర్చగా దివిజముఖ్యుడు నాకు భుజింపబంపుమూ

ల్యదఫలశ్రేష్ఠమంచు మదిరాసవమత్తరీంద్రభాతి బ

ల్లిదుడయి మింటికేగి కబళింపఁగడంగెడినట్టి వేళలన్ ॥

ఈసమాచారము వేగులవలన నాకాధీశుండు విని జగత్సంక్షోభభ

యంబున పాదంబులపైబడి వేడ యాయహర్పతిని విడచెను. అట్టిధీరు

ని గెలువ నీకు సాధ్యమగునా?

మై—సుకుమారీ! మారుతి యసామాన్యపరాక్రమవంతుడా!

నేను పిఱికివాడను గాబోలును. అవును. ఇట్టిపొగడ్తలకెల్ల తొలుత

మిశ్రీజాతినే చెప్పవలయును. ఏలనన,

చం॥ అనుపనువిక్రమక్రమము ప్రాణవిభుండు ధరిత్రినిల్పినన్

వనితలముందువారలప్రభావము శూన్యమెయకానటంచు బ

ల్కినమనశాస్త్రకోవిదుల కేవలధర్మమురిత్రబుచ్చకే

ఘనముగ నిల్పితీవు పెరట్నొప్పులధర్మముగొప్పచేయుచున్.

మఱియు నోకాంతా! నేనుక్కమాట చెప్పెదను. వాపోవక వినుము.

నేను,

ఉ॥ తోలితినవ్విదిక్పతులతోడ శచీవతికానలందు కూర్చి

రాళిని నుక్కుడంచినమరావనికీతిగడించినాడ నో

బాల తలంప వాకుసమబాహుబలాధ్యులు ధాత్రిలేరు నీ

వేల భయంబునొందెదవు నీమది నీవిధి పద్మలోచనా॥

ఇట్టిపరాక్రమశాలినిగెలువ నావలీముఖంబున కగునా? ఈవలీముఖ

మొక్కండగాదు త్రింశత్కోటిదేవగణంబులఁ బాసటఁ గొని యీ
పార్వతీనాథుండు ప్రమథగణంబులతో నరుదెంచినను పిరుతివియక
వారినెల్లర కృతాంతనిశాంతమువ కతిథులుగ నొనర్పనే! నీవిట్లుభయ
పడెదవేల ?

మాతం—ప్రాణేశ్వరా! ఆపవననందనుఁడు వానరుండని మీ
మనంబునఁ దలఁచితిరిగాఁబోలును. ఎవ్వఁడు నురాసురు లమృతంబు
కొఱకు పాలసంద్రంబు తరచువేళ లోకంబుల భస్మంబుచేయ నుద్భ
వించిన కాలకూటవిషంబుగోలి జేవాసురులఁ గాపాడెనో, ఎవ్వఁడు
మేరుమహీధరంబు చాపంబుగఁ దాల్చి త్రిపురంబుల భస్మీవటలంబొ
నర్చి విబుధానీకంబుల బన్నంబులు తొలంగఁజేసెనో, ఎవ్వఁడు మా
ర్కండేయాదిభక్తులపాలిటి కల్పమహీరుహంబో, ఎవ్వఁడు సతీమణి
కర్ధశరీరంబిచ్చి యర్ధనారీశ్వరుండను సార్ధక నామముధరించెనో, ఆగరిశ
కంతుండు, ఆత్రిపురాంతికండు, ఆ యోంకారస్వరూపుఁడు, ఆచంద్ర
శేఖరుఁడు, భూనివాసులను బ్రోచుటకు గోలాంగూలరూపంబున పు
ట్టవంది, సకలరాక్షసవిరాముండగు రామునకు బంటుగతి సాయంబొ
వరించుచుండె. కావున,

తే-గీ! పలుకులవి వేయ నేలనోప్రాణనాథ

గాలికొమరునితోఁ బోరగడఁగుపెల్ల

యమునిసదనంబొ స్వర్గంబొ యటయకొఱకె

యింతియే నిశ్చయంబని యెంచుమదిని॥

మైరా—కాంతా! ఇంక నీయుపన్యాసములు చాలించి నాచె
ప్పునది యింతుకవినుము.

సీ! ఇలనిశాచరవంశములు దగ్ధముగనల్పు

కూళలఁగూల్చుగాఁ గూడదొక్కొ

అనయంబు శక్తిపూజను మాన్వయత్నించు

కుటిలులఁ జంకుఁగాఁ గూడదొక్క

మనవాసములనుండి మనకెగుఁడలఁచెడి

మునులహింసంపఁగాఁ బోలదొక్క

మనవంశములపేరు వినుమాత్రమునమండు

వారితోపోరాట వలవదొక్క

తే-గీ॥ తెల్పమా వేటుమార్గంబు దెలిసియున్న

కామినీమణి! నేనిన్నుఁగాదటంచు

బూకరింపను యివియన్నిబుద్ధినెఱిగి

కలహముకొనల్ప మనమునఁ దలఁచినాడ!

నేనంతవెట్టినది తలపోసినదానపు గాఁబోలును. అదియునుగాక నిశాచరవంశంబున జన్మించి లోకభయంకరుండనని పేరుధరించిన నేనభయం బిచ్చియు తిరుగుదునే? చచ్చిన రణరంగంబున చచ్చెదఁగాక. హీనులగతి మెలంగఁజాల! ఆరావిణుని కాపాడఁగలిగితినేని పుత్రక్షంబున నీలోకంబునను, యటులొనర్పఁజాలనేని పరోక్షంబున స్వర్గలోకంబున ను నుఖంబు కలుగును. కావున వానితోడ రణంబొనరించితిరెద. కురంగేక్షణ! భయపడక లోపలిసాధంబున కరుగుము. నేనత్వరంబున నాకార్యంబుల నిర్వహింప నరిగెద. మారుపలికిన నాయాననుమి!

నూతం—నాథా! నామాటలాలకించరా? న న్ననాధజేయఁ దలపోసితిరా? ఆజగద్రక్షకునితోడ వైరంబు తగదని చెప్పిన వినరయితిరా? నేనేమిచేయుదును? ఎందుఁ జొత్తును! ప్రియురాల నగునామాట తోసెవైతురా? (తనలో) అయ్యో! నేనింకేమి సేయుదును? ప్రియుండు తగదనికార్యమునే సలుపఁ బూనుకొనియె. చెప్పిన వినరైరి. కాన, నాయిష్టదైవములను నాప్రాణేశ్వరున కేకీడును కలుగకుండ ప్రార్థించెదఁగాక!

సీ॥ మునులార! స్వర్లోకమునులార! ఘనులార!

కావరేనానాధు కరుణతోడ

సురలార! ధారుణ్యసురులార! తరులార!

కావరేనానాధు కరుణతోడ

కవులార! కరటిపుంగవులార! కవులార!

కావరేనానాధు కరుణతోడ

వనులార! చిలుకజవ్వనులార! యినులార!

కావరేనానాధు కరుణతోడ

తే॥ గీ॥ యక్షులార! బలప్రభాద్యక్షులార!

గరుడగంధర్వకిన్నరపురుషులార!

కావ్రుడి నాదునాధుని కరుణతోడ

మీకుమారులతోలెడు రాకుమారు॥

మీమీద భారమువైచియున్న యాదీనురాలిని రక్షింపుడు. నేనిదె
పోవుదానను. (నిష్క్రమించును.)

మైరా—(తనలో) ఏమిచెప్పమా! నామంత్రీయగు ఘటకర్ణు
డింకను రాకున్నవాడు. కారణ మేమైయుండును! కవులమధ్య నున్న
వారల పట్టుకొనిరాగ నుపాయంబుఁగానక తడయుచున్న వాఁడేమో?
లేకయుండిన నింత సీపేలరాకయుండును? (అలోచించుచుండును.)

సేవ—(ప్రవేశించి) రాజేంద్రా! దేవరదర్శ్యార్థమై ఘటకర్ణు
డు ద్వారముకడ వేచియున్నాడు. దేవరయాజ్ఞయేమి?

మైరా—సత్వరము ప్రవేశ పెట్టుము.

సేవ—చిత్తము. (నిష్క్రమించు ఘటకర్ణుడు ప్రవేశించును.)

మైరా—అమాత్యవర్యా! కార్యము సానుకూలంబయ్యెనా?

ఘట—దేవా! ఏమని చెప్పుదును. అట్లు మీచే నాజ్ఞాపింపఁబ

డి దక్షిణముద్రతీరంబున కరిగి యచ్చట నెవ్వరును లేమి యాశ్చర్య మగ్నమాననుండనై యటునిటు దిలకించుచుండ నెప్పుడును నచ్చట క నివినియెఱుంగని దుర్గం బొక్కటి కానరా దానియందు వానరులుందు రని యూహించి దానిం బ్రవేశించి కార్యంబు నెఱవేర్పఁబ్రయత్నించి చేతఁగాక —

మైరా—ఛీ! దురాత్మా! సిగ్గులేక నేవిధంబున తలయెత్తుకొని చేతఁగాక వద్దితినని తెలుపవచ్చితివి. హీనా! ముక్కుడిమానవుల ని రువురను పట్టుకొని రాజాలకపోయితివి. షరసేసలకు స్వప్నగతసింహ మనగు నాకుఁగూడ నీకతంబున నపకీర్తికలిగినే! చీ! ఇంక నాకన్ను లయెదుటనుండక పోము.


ఘట—(తనలో) ఇక నిచ్చటనుండిన నాచావు నిశ్చయమగు. కనుక యిప్పుటి కిచ్చటనుండఁ కోవవినుత్తుండఁ మనపిదప యరుదెంచె దఁగాక! (నిష్క్రమించును)

మైరా—(కోపమున)

శా! అక్షుద్రప్రతిభా వ్రభాండగు నాకాధ్యక్షుఁడేయడ్డినక
పక్షంబుల్ దెగి భూమిబడ్డశిఖరుల్ పొగ్గెవ్వఁగిలేచి తా
మక్షిణప్రభతో నెదిర్చినను నేనాసూర్యవంశీయులక
దక్షత్వంబునఁద్రుంఁచువాడ మదిలో దాక్షిణ్యముఁ పూనకే॥
నేనిదేపోయి యారాచకునూరులను పట్టితెచ్చి మిత్రినికోర్కె నెర
వేర్ప భద్రకాళికి బలిమెసంగెదఁగాక!

(అని నిష్క్రమించును)

ఇది ద్వితీయాంకము.





మారుతివిజయము.

తృతీయాంకము.

ప్రథమరంగము-అరణ్యము. 4

(హనుమంతుఁడు ప్రవేశించుచున్నాఁడు.)

హను—(తనలో)

సీ! హా! రామ! కాశికయజ్ఞనిర్వాహకా

హా నూర్మకులచంద్ర! యనుపమబల

హా! దైత్యకులకాల! హా! మానిష్యాద్వాస

హా! ధనుర్భంగ! ప్రజ్ఞానిలుండ!

హా! సర్వలోకాశ్చిరామృతప్రదహస్త

హా! జానకీమానసాబ్జభృంగ!

హా! భక్తశీల! సంప్రాప్తసంతోషాబ్ధి!

హా! నీలఘనదేహ! హా! శుభాంగ!

తే-రీ! మన్మునాదట పోరులోవమ్ముపటచి

దుష్టరావణు పాణిబుకొడ నునిచి

సోదరునిగూడి మాయలసోకుఁముఁక

మాయలకుఁ జిక్కితే నీవు మాన్యచరిత!

మఱియును,

శా॥ నీపాదంబుల నెల్ల వేళలనుచా నెమ్మి మహాభక్తితో
పాపారణ్యదవానలంబులనిసంభావించుకం జేక్షణ్
ప్రాప్తైప్రాప్తవఁగ నెంచివచ్చి యిటుల రామా! చనన్ న్యాయమే?
పాపంబంచుతలంచి నాడవొమది భారంబటంచెంచి.

సీ॥ రామ! నీవేవచ్చిరంక్షితువంచును
జీవంబుల నిల్పె సీతమేన;
మనువంశచంద్ర! నీమన్నన గనఁగోరి
లంకబట్టిరి కపుల్ శంక లేక;
కానల్యపుత్ర! ని కాంక్షించిసుగ్రీవుఁ
డలఋశ్యమూకాది పెడలివచ్చె;
రఘువంశతిలక! నీప్రాపునలంక నే
లఁగనిభీషణుఁడు దలంచెగాదె

తే॥ గీ॥ యట్టిమమ్ములనందర నట్టనడి న
ముద్రమందున నిడియు నిర్నిద్రచరిత!
తగునె! సోదరునింగూడి వగలఁబొగలుఁ
డినుచుమమువీడి చనుటయో యినకు లేశ!

ఓసకలలోకపూజనీయా! రామా! నీకొఱకై సకలనదీనదంబులును, న
గరారణ్య పట్టణంబులును, వెదకే వెదకే వేసారితింగాని యితవఱకు
దేవరజాడ నెఱుంగఁజాలనైతిని. ఆముక్తికడిరక్కనుండు మిమ్మేకడఁ
దాచెనో? యెట్టిశాముల బెట్టెనో, యని మనంబెంతయు చలింపు
చున్నది. నడువ నాదేహంబున ప్రాణంబులుకలవో లేవో నేనెఱుంగక
కంటకతరులమీదను, కర్కశశిలావృతంబులగు పర్వతశిఖరంబులమీ
దను, విగామంచిసుమంతయు కోరకయే రేయింబవఱులు పర్యటనము
సల్పునాపాదంబులు యీమహారణ్యము ప్రవేశించినది మొదలు భూమి
పై మోపనీయకున్నవి. ఆకలి మిక్కుటమగుచున్నది. నేబయలుదేరిన

కార్యమునకు వృద్ధయమావేగిరపడుచున్నది. మనశ్శాంచల్యంబున విభీషణోపదేశంబు పెడమార్గమునుసరించె (దారిపరీక్షించి) ఇంతవఱ కవిభీషణుఁడెఱిగించిన మార్గముననే వచ్చితిని. సాధూ విభీషణా! చె నటిరక్కనులకులంబున జన్మించినను నీకు సత్యమార్గమే యలవడినది. కూర్మిరుండవనియు, స్వామిదోహివనియు, నిన్ను దూలనాడిన నాతప్పు లసైరింపుము. వామాటలు నిక్కువంబుగాఁగొని కపులు నిన్నెంత బా ధించుచున్నారో? ఆమాయావివలన నీకెంతకష్టముసంప్రాప్తమయ్యెను. ఓగగనసంచారులారా! మీరైన నాయందువయ్యుంచి సుగ్రీవాదుల కు వినఁబడునట్లు పాలస్త్వండుగు విభీషణుఁడు నిరపరాధియనియు, దండనార్హుఁడుకాడనియు తెలియఁబఱపుడు. పాలస్త్వరత్నమా! నీవె టింగించినమార్గంబుననే యింతనఱకరుదెంచితిగాని గమ్యస్థానమును చేరఁజాలనైతిని. ఇంకెంతదూరమేగవలయునోకదా! (కోపముతో) ఓరీ! దుష్టా! మైరావణా! ఖలుండగునారావణుని ప్రోత్సహంబున నెంత ద్రోహము తలపెట్టితివిరా! అనంతకోట్యవతారుండై జగద్రక్షకుఁడగు యాశ్రీరామునకవరాధముచేసిన నీప్రాణంబులు నీమదమ్మనా? వ్ర చండవైరి వీరభుజాదండోగ్ర నటితజయకాంతాకేశా కర్షణప్రబలప్ర తాప మారుత తనూజుండగు హనుమంతుభుజాదండంబున కెఱియగు దునంచెఱుంగవే? ఓలతలారా! సాలములారా! రసాలములారా! మై రావణుఁడుయీమార్గంబున దశరథసుతులను కొనిపోవుచుండ మీరు కనుగొంటిరా? అయ్యో, నాప్రశ్నంబునకీతరులతాదులు ప్రత్యుత్తరం బీయకున్నవే! ఇవి తమ్మాదురాత్ముఁడు నిశిత కాక్షేయకంబున ఖండిం చునని భయపడుచున్నవికాఁబోలు. ఈవనమృగంబుల నడిగిచూచెదఁ గాక! ఇవియైనను నాకేలప్రత్యుత్తరంబిచ్చును. నిశితాశుగంబులచే తు నుమాదునని యెఱుంగవా! కావున నివియును నాప్రశ్నంబునకు తర మీయవు. ఈసర్పధసంచారులైనను రాఘవులపోకడ నెఱింగించెదరే

మో కనుఁగొనదఁగాక! ఓగగనసంచారులారా! కోసలాధీశుతనూజుల
మైరావణుండెచ్చోట దాచెనో మీరెఱుంగుదురే? ఏమి! పృథ్వీతరం
బాసంగరు, మీరును యాదురాత్మునిదెస భయపడువారలేవా?
అయ్యో? నాకెవ్వరును పృథ్వీతరంబాసగరైరే? నేనేమిచేయుదును.

ఉ! ఎవ్వరివేడువాడ నిక నెవ్వరినేగతి జేరువాడ నా
కెవ్వరు రామలక్ష్మణుల నీధరణీస్థలి జూపువారు; నే
నెవ్వరిసూర్యపుత్రుని యింద్రజనూనుని గాంచువాడ; హా!
యివ్వని ప్రాణముల్ విడతు నింకవిధి! దయఁజూడ వేరనుక.

ఎంతదూరమరుదొంచినను సరోవరంబుకనబడకయున్నది. (ముందు
జూచి) అదే అనేక జలజంతుసంతానమండితంబై కమలిసీకమల సమ్మి
ళితలతామతల్లి కావలసితంబై హృదయానందతరంగమాలికా సంశోభి
తంబై నేత్రానందకరంబై కక ఖట్టు కాసారరాజంబు. అల్ల దేయాజల
గాసిమధ్యంబున గగనపుష్కరిణియందలి కైరవంబున కించుకంతయుఁ
దీసిపోవని కైరవంబు. దానిం జొరఁబడియే యనేకభీకరాకారవిశాచ
రాధిష్ఠితంబగు భోగవతీపురంబు ప్రవేశింపవలయును. కావున సత్వరం
బున యీకైరవంబును ప్రవేశించి రాక్షసానీకంబుల దునుమాడి దశ
రథపుత్రిలతోడ లంకాబహిర్ద్వారంబు జేరెదఁగాక? ఓసూర్యచం
దులారా! భూమ్యాకాశంబులారా; ఓవసుంధరాదేవీ!

మ! ఇననంశోద్భవులకా సృపాలవరులకా హీనంబటంచెంచకే

దనుజశ్రేణికొసంగి పిమ్మటనుచింతంబాండు నాకిప్పు స

జనులొనారలఁజొచ్చుశక్తినిడి వేసాకంగ ప్రార్థింతునో

యినచందుల్ ! ధర! పంచభూతములునా యివ్వంబుచేకూర్చుడి.

(నిష్క్రమించును)

ద్వితీయరంగము.

(మత్స్యవల్లభుడు ప్రవేశించుచున్నాడు)

మత్స్య—(తనలో)

చ॥ జనకునిఁగాంచఁగాఁగలవునత్వరమీవని తెల్పినన్న యీ
దనుజుని సేవనుండుమని ధారుణిదేవి వచించియుంట య
ట్లనెగడుఁ గొకయంచు మదిలోపలసంత సమందియుండ నా
నకునిఁగాంచు భాగ్యమును సంతసమునుటఁ గల్గదయ్యెఁగా,
భీ! భీ! జనకునిఁగనుఁగొందునని ధారుణి చెప్పటచే యింతకాలము
యీతుచ్చునికొలుపుచేయుచుంటిని, లేకున్నవీనికొలుపునకు సమ్మతిం
తునా? ఈరాక్షసుడు నన్నీకైరవమును గాపాడుచుండనియమించునా?
సురాసురులనుక్కూటణమాత్రంబునభంగంబునొందించునత్వసంపన్నుం
డనగునన్నతఁడిట్లు పరిభవించునా? కల్ల? ఇంతేకాక యీతఁడొనర్పు
కార్యంబులేవియు నాకు పరిపడకయున్నవి, నిరంతరంబు శక్తిపూజల
యందుకాలంబు వెళ్ళెబుచ్చుటయు నుండరులగు కాంతాలలామంబు
లేయెడఁగనుపించిన నా యెడకుదుష్టసమాజంబులతోడ నరిగివారిఁజేఱఁ
బట్టుటయు నిరంతరము భగవద్ధ్యానముసలుపు మానులబాధించుటయు
భీరులై దాసాహమ్మని పాదంబులపైఁబడు రాజన్యుల ప్రచండస్యేన్యస
మేతుండై యరిగిబాధించుచుండుటయు మొదలగుదుష్టచేష్టితంబు లె
వ్వారుచూచి సహింపఁగలరు? అదియునుంగాక! ఏదియోకారణంబుఁ
గల్పించి.

తే॥ గీ॥ చెలియలకుభర్తయంచని దలఁపకుండ

బావనుఁజదినిఁ దునుమాడె పాపియగుచు

తనతనూజనుఁగోరినాడనుచుభగిని

తనయుకారాగృహంబున నునిచినాడు.

(కుడికన్నును ఎడమభుజంబును అదరుటనూచించి) ఏటికో! నాదక్షిణనే
త్రంబును వామభుజంబును యదరుచున్నవి. సంకోషంబును యుద్ధం
బునుఁగలుగునా! సంకోసమా! నిర్భాగ్యుండనగు నాకెట్లుగలుగుచు.
ఇకయుద్ధమా! ఏనాడన్యులసేవకై దేహంబప్పగించితి నో యానాడే
సేర్వకాలంబులకును సంగ్రామసన్నద్ధుండనైతిని. ఇకవేరయుద్ధంబు క
లుగునని హృదయాందోళనంబు బొందవలసిన యగత్యంబుశూన్యంబు
గాదె. (ఆలోచననభివయించుచుండును)

హను—(ప్రవేశించి తనలో) ఎట్టులోశ్రమఁపడి యీతమ్మి
దరించితినిఁగాని యిసుమంతయైనను లాభంబుకనుపింపకున్నది. ఏలయ
న! యిచ్చలననేక మార్గంబులు కనఁబడుచున్నవి. ఇందేమార్గంబునఁ
బోయిన భోగవతీపురంబుచేరెదనో తెలియకున్నది. ఎవ్వరి నేని యడిగి
మార్గంబు కనుఁగొందమన్న నిచ్చటనొక్క మానిసియైనను కానుపిం
పకున్నాఁడు. ఇంకేమిసేయుదును. హా! దైవమా!

ఉ! ఎవ్వరివేడుకొందు, నిక నెగతిభోగవతీపురంబునే
జివ్వనఁజేరఁగాఁగలను శ్రీపతి నీవదపంకజంబునే
నెవ్విధిఁగాంచఁగాగలను యిక్కడ తెన్ను గ్రహింపనైతి! హా!
మవ్వపుభక్తియుంగలిగి మూర్ఖవిధంబయివాడనక్కటా!

సుగ్రీవాదులయెదుట నెన్నియో బింకంబులుంబల్కి యిచ్చటికరుదెం
చితిని, అయ్యో! నాకష్టంబంత యువ్వర్థంబగునా! నేనింక నేమియొనర్తును.

మ॥ కటుసంరంభముతోడ దుష్టుడిటకున్ గైకొంచుశ్రీరామునిన్
దిటసత్వంబునఁజేర సంతతమదోద్రేకంబునన్ జిక్కిచీ
కటిలోకాంతునిఁ గాంచఁజాలకను హృత్కంజంబునన్ దుఃఖమున్

యెటుచక్రకాంగనబొందు నావిధమునన్ నేనుః ఖమున్బొందితిన్.
దుఃఖోపశమనమునకై సింహశరభశార్దూలాది భీకరమృగారావసంకలి
తద్దుర్గమాటవులనేకంబులు తరించియుపరులకభేద్యంబగుపద్మనాళంబుఁ

జొచ్చి వెడలియు యిసుమంతయైనను లాభంబుపొందనైతిని. (ఎదుర జూచి) అదిగో! అచ్చట నెవ్వరో శస్త్రాస్త్రంబులుదాల్చి కూర్చుండియున్నారు. ఆతఁడీపద్మనాళంబున శత్రువులెవ్వరును ప్రవేశింపకుండఁగా పాడుచుండుఁ గాబోలును. ఇకపగతుఁడనగు నన్నాతఁడు కని యూరకుండునా? నేనుపగతుఁడనని యాతఁడెట్లు గ్రహింపఁగలఁడు. గ్రహించునుఁగాక! గ్రహింపకపోవుఁగాక; ఎట్లునుమార్గమడుగక తప్పుదుగదా! పోయియడిగెదఁగాక (సమీపించి) అయ్యా!

తే॥గీ॥ ఇందుగనుపడు మార్గంబులందునేది

భోగవతి కట్టణమునకు బోవునయ్య
వేగముగఁదెల్పినను బంపవేడువాడ
కృత్యవికృతి! గుణధుర్య! భవ్యరూప.

మత్స్య—(చూచి) ఓయీ! నీవెవ్వరవు? ఈయంబుజనాళమేల తరించితివి.

హను—ఆ! నేననుకొన్నట్లేతఁడు పగతుఁడే! ఈయంబుజంబు నేలతరించితివని కృశ్నింపుచున్నాఁడు. (ప్రకాశముగా) అయ్యా! నేనెవరినైన నేమి? కొండాకకారోద్ధరణమునకై యీతమ్మిని నిర్గమించవలసెను. మీరెఱింగియుంటిరేని నాయందు దయావహులరై యుండే మార్గము; భోగవతీపురంబున కరుగునో తెలియఁబఱపుఁడు.

మత్స్య—ఓయీ! నీవీపద్మనాళంబు నెవ్వరియజ్ఞానుసారంబుగ తరించితివో ముందునాకెఱింగింపుము? అట్లెఱుంగఁజేయనిష్టము గల్గదేని భోగవతీపురంబునకరుగుతెన్ను నడుగకవచ్చినతోవను సత్కరముగ జనుము. లేదేని భీషణసంగ్రామ రంగంబున మత్సునిశిత బాణంబులకు నీదేహంబు నశనంబుఁగావించెద.

చం. నలువకునైన శూలికయినన్ యమరేంద్రునకైనఁ జెల్లదీ
కలువఁదరింప నేను నుడికంబున నాజ్ఞయొసంగ కున్నచో

ఖలుఁడ! మదీయయాజ్ఞగౌనకన్ వడిచాటితివెప్పరీవాళో
తెలుపుము తెల్పకుండినను ద్రొంచెదనీదగు ప్రాణకోటులన్.

హను—ఓయీ! బాలకా! చేనరుదెంచిన కార్యంబు నెఱవేర్చు
కొనకుండ నెట్లు వెనుదిరిగి పోవువాఁడ! నీవు నీస్వామియాజ్ఞానుసారం
బుగ యీ కర్మనాళంబును గాపాడుకొనుచుండుము. శత్రుని ర్భేద్యం
బులగు మదీయవాలప్రహారంబులకు నీశరీరంబు నడ్డుపెట్టకుము.

మత్స్య—ఓహో! నేనునిన్నడ్డగింపరాఁగూఁడదు కాఁబోలును?
అడ్డగించిన వాప్రాణంబులు నిలువవుగాఁబోలు! ఓరీ! తరుచరా!

ఉ. కారణమేమి నీవిటకు కంజజమున్ వడిచాటిరాఁగ నా

కారణమేమి తెల్పియటు కాలఁగదల్పుము లేకయున్న నో

భీరుఁడ! పారద్రోలెదను భీషణకార్ముక బాణపంక్తిచే

శూరుఁడు బాలకుండనుచు చోద్యమునీమదినంద వానరా.

హను—(తఁలో) అక్కటా! సకలరాక్షసవిరాముండగు శ్రీరా
మునకు గారాబుబంటనై దైత్యదానవాసకంబుల భీకరసంగ్రామం
గంబుల నిహతులఁగావించి కీర్తికాంతాపరిచర్యలచే సంతృప్తినుందునే
నీనినువుతోడ నెట్లు సంగ్రామము నలుపఁగలను? అసమానపరాక్రమ
శాలినగు నాకిట్టి కార్యంబీసిసుంగు విషయమున సిగ్గులచేటుకాదా? నేని
క్ష్పడేమి సేయుదును? బాలుఁడా! సామముచే చక్కఁబడునట్లు కనుపిం
పఁడు. పట్టకొంచెమైనను కూతఘనమను నార్యోక్తిని సార్థకపఱచుచు
న్నాఁడు. కావున యింపుక కఠినత్వముఁజూపించెద. కొండఁడి కొనఁది
లంచు పొట్టేలుచందంబున నన్నుడికొనఁదలంచు చున్నాఁడు. వెఱపించి
నప్పటికిని వినకయున్న నాప్రతాపమినుమంత కనఁబరచి యరిగెదఁ
గాక! (ప్రకాశముగా) ఓరీ! బాలకా! శత్రుదానవగర్భనిర్భేదకంబు
లగు నావాక్యంబులు నిన్నుఁబెదరింపఁ జాలవుగా! నాప్రతాపమెఱుం
గవు గాఁబోలు. చెప్పెదవినుము.

ఉ. దుష్టులవారిమిత్రముల నోకనుజుట్టియు నేలఁగొట్టి ఓ
కష్టుడ కీర్తిఁగాంచిధరఁ గ్రాలెడు నన్నిటుఁదాక నెంచుటల్
కష్టుడ నాప్రతాపవిశి ఖానలకీలలఁన మృగ్ధఁగా
స్పష్టమటంచునెంచుకొను మామనమందున చిన్ని బాలకా.

మత్స్య—ఓహో! నీవుదుష్టులనెందరినో దునుమాడి కీర్తిఁగాంచితివేమి? నీతోడపోరఁదలంచుట ప్రాణంబులు పోగొట్టుకొనుటయని తలంచుకొన వలెనేమి? ఓరోరీ! స్వప్రతాపవర్ణనాసక్తచిత్త! దుష్టా!

ఉ. పేదరికంబెమాటలకు వెల్లుగవాఁగిన నిన్నుఁబట్టి కూర్చి
రా! దునుమాడువాడ రణరంగమునందున పంచభూతముల్
సాదరబుద్ధినిన్ను మనసారగ సాకగవచ్చుఁగాక. ఓ
రీదురితాత్మ! పొమ్ము యిపుడీవునువచ్చిన రేవుచేరగఁ.

హను—(తనలో) ఈబాలుండు నేనెంత చెప్పినను వినక నోటికి వచ్చుకొలందిని దుర్భాషలాడుచున్నాఁడు. కావునసుందరముఖారవిందుండగు యీబాలుఁడు నాకుదారినిచ్చు తెఱంగున నాబలంబించుక జూపెదను. బలంబినుమంత చూపుటెట్లు? శత్రువులపైకిజంకినుమంత యలేక మదమాతంగంబులమీఁదికిఁదూకు సింహాకిశోరంబు చందంబుననుండు నాబలంబెట్లు తగ్గును? ఇట్లొనర్చెదఁగాక! ఆర్తలోకదక్ష కా! రామా! దుష్టునిచేఁజిక్కిన నిన్ను యెట్లయినను తప్పింకుఁ బ్రయత్నించు నన్నీ బాలుఁడడ్డగించె. కావున నాబలంబించుక చూపనూహించితిని. నాచే యీబాలకుఁడు మృతిమొదకుండు గాపాడవేడెదను. (ప్రకాశముగా) ఓరీ! బాలకా!

కవిరాజ విరాజితము.

చెడియెదవంచును చెప్పిననీవిట చెట్టతనంబును వీడవుగా

బడబడవాగిన కల్కులెఘననుని భావమునందున నెంచకుమా

ఉడుగుముపోరిట లూరక సేటికి యూడగఁజేసెను నీయసువుల్
వడివడిఁబొమ్మిక ప్రాణములందున ప్రాణములుంచియు బాలకుఁడా.
అట్లునీవు నీదారిని తొలఁగించనవేని,

కం, భీకరసంగ్రామంబున

ఓకుమతీ! నిన్ను దునిమి యోహూయంచుకొ

ఆకాశమందు తిరిగెను

నాకపురిశుండుమెచ్చ నరిగెద నేనుకొ.

మత్స్య—ఓరీ! వనచరా!

ఉత్సాహ! ఛీ! దురాత్మ యేలయిట్లు చెడ్డమాటలాడెదో

వాదమేలనీకునాకు ప్రాభవంబుగల్గుచో

నీదుశక్తిజూపి నన్ను నిర్జరాలిమెచ్చఁగా

పోదగుకొ జయించి కూళ!పోటు మాటలేటికికొ.

నీవు నాశక్తి నెఱుంగక యాలీలమాటలాడఁగడంగితివి. నాశక్తినించుక
చెప్పెదను వినుము.

మ. అలనాకాధిపుడైన యబ్జభవుడే యైనం జగద్రక్షకుం

డలనారాయణుడైన నాత్రిపురసంహారుండే యైనకొ వెఱకొ

కలకంజెంది ధనుస్సులకొవిడచి నాకాళ్లంబడంజేతు! నో

ఖలుఁడా! నీవననెంత యాలమున నాఖడ్గప్రహారాళికికొ.

హను—(తనలో) ఈబాలుండు నేనెంతజెప్పినను వినక యిం

కను తాఁబట్టినకుండేటికొ కూడేకాళ్లనియు, బలవంతుడననియు,

మూర్ఖపువట్టును బట్టియున్నాఁడు. ఇంచుకమదృఢబలంబు చవిఁజూపిన

గాని నన్ను పోనీయఁడు. రణంబొనర్చి లోబరచుకొని పిదపనేగెదఁగాక!

(ప్రకాశముగా) ఓయీ! మూర్ఖహృదయా! నీవు బాలకుడవగుటచే,

తే. గీ. చెప్పితినియింతవట్టును చెప్పఁదగిన

చాక్యములనెన్నియో గాని బాలకుండ

దానినినుమంత లాభంబు కానబడదు
రమ్ము రణరంగమునకు పోరాడనీవు.

మత్స్య—ఓయీ! వృద్ధవానరమా! రణంబుసేయుటకే నిశ్చయించుకొంటివా? నీకుప్రాణంబులపై నాశలేదా? మదీయనిశితాక్షగంబులు నీప్రాణవాయువులం గోలతమంతట తాము పొదినుండి వెడలుచున్నను యింతవరకా యమ్ములనాపితిని? నీయోగంబిట్లుండ నాచేయనదేమి కలదు. సమతలంబున కరుగుదమువద. (అని నానుమంతునితో నిష్క్రమించిమరల ప్రవేశించి) బాలికా! నీకరాక్రమము సర్వంబునువమ్మయ్యెనా?

హను—బాలకా! నాపరాక్రమమునకేమిగాని.

మ, జనకుండెవ్వఁడునీకు? నిన్నుఁగన నేసాధ్వీలలామంబు? నిన్నును పోషించెడు యానృపాలుఁడెవరో న్యూనత్వముంబొందకీ వనమధ్యంబుననున్న కైరవముగాపాడంగ నూహించినా వనఘా! యిట్టిభుజాపరాక్రమముచే యయ్యారెవర్దిలియున్.

మత్స్య—ఓయీ! వానరా!

చం, రణమొనరింపవచ్చి నుకరంబుగ శూరతవీటఁబుచ్చి యోవనచర! తల్లిదండ్రులను వారక తెచ్చమటంచుఁగోరఁగాఁ జనునె! రణంబుసేయుటకు సత్వమునీకు చెలంగియున్నచో ననుఁబారిగొమ్ము! సత్వము గనంబడదేని తొలంగి పొమ్మిక్కన్.

హను—ఓయీ! బాలకా! కులగోత్రవిచుర్భన మొనర్చి యెట్టివారిన్ నైసను రణంబున డీకొనుట యుత్తమంబని బుధులువక్కాణించెదరు. అదియునుంగాక! అహితులకు కులగోత్రంబులెఱింగించిన నష్టముందునా? నీశూరత్వంబునకు లోటుగల్గునా? కావున సంశయింపక నాకెఱింగింపుము.

మత్స్య—శత్రుత్వాబువీడి మిత్రత్వంబు నెఱుపనూహించి
నీవు నన్నడుగ చెప్పరాని దేమియుండును.

చం. వనచర! తెల్పువాడవిను వాయునుతుండగు నాంజనేయుడే

జనకుడు తల్లిమత్స్యమది సంద్రమునన్ సతతంబుచుండునన్

గనికృపఁగాచువాడు రణకర్కశుడై చనుమాయరావణుం

డనియెడువాడు మత్స్యపతియందురు లోకములోన నన్ వ్రజల్.

శ్రీరామపదభక్తుడగు పవననుతుని కొమరుండనగుట శత్రువులతృటి
మాత్రంబున నిర్జింపుచుండును.

హను—ఓయీ! బాలకా! పుట్టిననాటఁగోలెవాయునందనుడు
నిశ్చలుండై బ్రహ్మచర్యంబు ననుష్ఠింపుచున్నాడే? ఆతండే దినంబున
సతినపేక్షించి పుత్రునిఁగాంచెను? అదియునుంగాక? జలచరంబులకును
తరుచరంబులకును సంయోగంబెట్లు కలుగును? గుచ్చిగుచ్చియడిగితి
నని యిట్టియన్మతంబు లామహాత్మునిపైఁబన్నిన నీ కేమిలాభముగలు
గును. అన్మతంబున సర్వస్వంబును వమ్మగునను వార్యోక్తివినవా! అట్టి
యెడ యిట్టియన్మతంబులాడ నీకుభావ్యంబగునే? కాన నిశ్చయంబెఱిం
గింప వేడెదను.

మత్స్య—అయ్యా! కాలానుసరణంబున సత్యంబసత్యంబుగను
యసత్యంబు సత్యంబుగను పరిణమించుచుండును. దానికి నేనేమిచేయఁ
గలను.

తే. గీ. కాసలేయుండు జానకిఁగనుఁగొనఁగను

దక్షుడౌవాయునుతుఁ బంపెదక్షిణమున

కతఁడు వారిధిదాటెడు నట్టివేళ

చెమట సంక్రంబునన్బడె తిమియుమింగె.

అట్లులా మీనంబు ఘర్మకణంబుః ద్రావిడసంతన గర్భంబు ధరించె,
కాలక్రమంబుననాగర్భంబు పెరిగి సకాలంబున నేనుద్భవించి తీరంబున
కరుడెంచి దుర్మనులగు పొలసుడిండిమూఁకల నుక్కడంచుచుండవసుం
ధరాదేవి నన్ను సమీపించి జనసీజనకుల నామంబులెఱింగించి యీరా
జును సేవించుచున్న యిచ్చట సీజనకునిఁ గాంచఁగలవని నన్నునియ్య
మించిన నేసిట్లున్నవాఁడ. దైవోపహతులు సౌఖ్యాస్వాదన మొనర్పఁ
జాలరను వాక్యార్థంబు నాయెడలసిక్కువంబుగా ధారుణిదేవివాక్యంబు
ఁ త్తయయ్యె.

వాను—అట్లయిన నోమత్స్యవల్లభా! చింతిల్లకుము, అనంత
రత్నభూషణ భూషితయగు వసుంధరాదేవి వాక్యంబులేలరిత్తయగును?
ఆదాశరథిచే నేన జానకీ వృత్తాంతంబరయ వారాశిదాటితిని. నీవునాపు
త్రుండవని యెఱుంగకుండుటచే ముంతగలిగె. అయిన నేమి. ఎఱుఁగకఁ
జేసిన దోహంబునకు చింతింపకుము. గతజలసేతు బంధనము
కార్యాను సరణముగాదు.

మత్స్య—అయ్యా! నీవునాజనకుఁడవని చెప్పుటకెంతయు సంత
సించితిని. మిమ్ములఁగాంచుటచే వాజస్మంబు ధన్యంబయ్యె. అయినను.

సీ. శ్రీరామునాజ్ఞను శిరమందునన్ దాల్చి

జానకినింగాంచఁ జనెడువేళ;

వారాశినిందాటు పట్టునలంకిణిన్

సంహరింపఁగఁబూను సమయమందు;

ప్రాకారములఁదాటి పట్టణంబు వ్రేవేళ

మొనరింప నూహించి జనినయపుడు;

జనకజకొఱకునై మణిజాలఘట్టిత

ప్రాకారములఁ జొరఁబాటునపుడు;

తే. గీ. వేరుసమయంబులందున వేరువేరు

గతులఁజూపినరూపముల్ గానఁబఱచి

తనయుఁడనునైన నన్ను సంతసమునందు

ముఁపవేడుచునున్నాఁడ పూర్ణదయను.

హను—కుమారా! ఇదేనుదీయరూపావళిందిలకింపుము. (అనేక చిత్రరూపములను జూపును.)

మత్స్య—హే! సకలదుష్టనిశాచర సంతాన కాంతార దావా నలా! ఆశ్రితజనా ఘలతాచ్ఛేదన శాతకుఠార స్వరూపా! మారుతత నూజా! నమస్తే నమస్తే.

ఉ. శ్రీరఘురామపాద సరసీరుహ భక్త! సుమిత్రీపోష! భక్తాళిక భీష్టసిద్ధి ఫలదాయక! దైత్యకులాటవాగ్ని యోవీరవరేణ్య! నీదుఘనభీకరరూపముఁ గాంచ ప్రాణముల్ మారుతముందుఁజేరె! నిక మారుతనందన! రూపుడింపుమా.

హను—కుమారా! ఇప్పటికైనను నీసంశయంబు తొలంగెనా?

మత్స్య—జనకా!

తే. గీ. హరములొనీకు ములత్రాడొ తారలెల్ల

కర్నరతనాల చౌకట్లొ కన్నులొక్కొ

దినకరనిశాపతులునీకు దేవదేవ?

తెలియఁబల్కుఁడు వినియెద తెల్లముగను.

హను—కుమారా! ఆకొసలేయనియను కంపామతి నాయందు పూర్ణభవించిన యీతారాసమూహము ములత్రాడునుఁగాఁజాలదు.

మత్స్య—జనకా!

చం. జనకుఁడవంచు నిన్నెఱుఁగఁజాలక సల్పినతప్పునైచి మ

న్ననమెఱుఁజొచికావదగు నన్ను పదంబులుపట్టి వే. డెదన్.

శ్రుతుమిత్రమా! రవికులేంద్ర! కదాంబుజ మత్తభృంగ! పా
వనగుణనాంద్ర! దైత్యకులపద్మవనీ గజ! మారుతాత్మజా.

ఉ. బాలుడ జానహీనుడను భావ్యమభావ్యమెఱుంగ లేక నీ
లీలనుసంగరంబునకు రేపినయించుక కోపగించకే
బాలుడనైననాకిట కృపామతిగెల్పొనగూర్చి పట్టిసిన్
గాలితనూజ! యిట్టిడని నావశమేపొగడన్ రవంతయేన్.

హను—(లేవదీసి) కుమారా! ఇంగునిన్ను క్షమించవలసిన
దేమియున్నది. స్వామికార్యంబునందు భక్తికనుబటచితివి అందుకొఱకై
కాదే! నే నీయంబుజనాళంబును జొరబడివచ్చుట.

తే. గీ. రావణసివంపునను మయిరావణుండు
రామలక్ష్మణులందెచ్చ దీమసమున
వాసిదునుమాడి వారిగాపాడుదునని
వచ్చినాడను నేపుత్ర! వైశముగను.

ఇట్లరుదెంచి,

క. తనయునినిన్నును గాంచితి
మనమునకానందమాయె మత్పూర్వఫలం
బునుబందెనైనను విను
మినకులజలఁగాంచకునికియెద చెలఁగదునూ.

కాన పిమ్మటనరుదెంచి నీతోడసంభాషించెదను. దుష్టుండగు మైరావ
ణుడు వారల నెచ్చోటనిడెనో నీవెఱుంగుదువేని నాకెఱింగించి యాస్థ
లంబు నేజేరఁగల మార్గంబు తెలుపుము.

మత్స్య—జనక! ఆతనిసొమ్ము తినుచుండియు యాతనిగుట్టు
బట్టబయలు సేయుట నాకుభావ్యంబుగాదు. అయినను లోకరక్షణపగా
యణులగు వారికి దోహదంబూహించిన వానిగుట్టెఱింగించుటపాకంతి

తప్పుకాదు. అందుమీఁద కన్నతండ్రి కెఱింగించుటవలన నాకినుమంత
యేనియు పాపంబురాజాలదు. ఇప్పుడింటికి నేగుదమురండు. పిమ్మట
మీకు సర్వంబును విశదపఱచెద.

హను—సరే! అట్లే చేయుదము (నిష్క్రమింతురు.)

తృతీయరంగము.

ఉద్యానవనము.

(హనుమంతుఁడు ప్రవేశించుచున్నాఁడు)

హను—(ప్రవేశించి) ఇదే కాఁబోలును నా కెఱింగించిన కాసార
రాజంబు. బలీ! ఏమి యాయుద్యానరామణీయకము.

సీ. జలదమా! మాతొడ సాటిరాజాలపు

ఘనమెఱుంగులతోడ నలరినంత

మందాకినీనది! మాసాటియగుదువె

కమలముల్ నీవెన్ని గలిగియున్న

గగనమా! మాసాటిగా లేవు నీవెన్ని

తారలమేనిపైఁ దాల్చియున్న

సత్పథమా! నీవుసాటివత్తువె మాకు

సురలుగొప్పగనిన్ను జూచినంత

తే. గి. అనుచు హేళనసల్పెడు నట్లుగాఁగ

కనగ నలలును కమలముల్ ఘనసువాస

నలుకడుఁ జిల్కపువ్వులుఁ గలిగినడల

హాయి నెడఁగూర్చె సుందరోద్యానవనము.

నుఱియును యీ కాసార రాజము.

తే. గీ. మార్గమునఁజూపు వారినిమత్తుసార

జలములందున జలకంబు నలుపుడనుచు

తృప్తదీర్చుకొనుండంచుఁ దెలుపుభంగి

యలలుతీరమును దాకు నలఘుశక్తి.

నాకుమారుఁడు మార్గమెఱింగించునపుడు ఘోరరజనీచర పాలితంబగు నిప్పురద్వారంబున నొక్కతాఁసుఁ గలదనియు, అది పగతురపదంబులు సోకిన తుత్తునియలగునుఁగాన పదిలంబుగాఁ బోవలయుననియు యెఱింగించి పిదపరాక్షసజనంబులెల్లరు సలిలంబులకీ సరన్మున కరుదెంతురనియు యం దేకాంతవక్త్రంబుచుండి దినకరకులజల నామాబులుబయలుపడు నో, యా కాంతవలన పురంబుఁబ్రేవేళించుట సుఖంబగుననియు నెఱింగించె. ఇంకనా కాంత యెప్పటికరుదెంచునో, యరుదెంచి మదీయశ్రీవణానందంబుగ పల్కునో, కర్ణకఠోరంబుగ పల్కునో, నాకేమియుతోచకున్నది. (ఆలకించి) అదిగో! ఎచ్చటనో శ్రీరామనామము వినవచ్చుచున్నది. ఆసాధ్వీలలామం బరుదెంచుచుండెనేమో! గ్రహించెదఁగాక!

దుర్దండి—(ప్రేవేళించి) ఓపాశుదైవమా! రఘుకులరత్నాకర చంద్రుల దుష్టుండగు మైరావణునిచే జంపింప నెంచెదవే! ఆపాశుదశ కంధరుని సత్వంబు సర్వంబును ఖర్వముగా నెనర్చిన మేటివీరులకా! కటకటా! యిట్టిపాలు! ఓదీనజనమందారులారా! ఓసూర్యచంద్రాదులారా! ఓనాకలోకనివాసులారా! సత్యసంధులై యినకులవార్ధిచంద్రులై యలరారు రాజశ్యవరుల కిట్టికష్టములుకలుగ మీరూరకుందురేల? ఊరకుండకేమి సేయుదురు? దుష్టునకు దూరంబున నుండఁదగు నన్నవాక్యము మీరు రిత్తపుత్తురా! ఛీ! అనుపమానబలపరాక్రమ సంపన్నుడగు యాయహర్పతితనూజండును యెల్ల వేళల రఘుకతి పాదపద్మ భజనానంద హృదయుండగు వాయుసూనుండును, దానవ మర్మకర్మంబు లెఱింగి విభీషణుండును దైత్యదానవానీకంబుల రణరం

గంబున భంగంబునుండింపంజాలు తక్కుంగలకపినమూహంబులును,
జగద్రక్షకులఁ గావాడ సాహసింపఁజాలని యవ్వుడు దిక్కులేక చచ్చి
పడియున్న వీరేమిచేయఁగలరు? ఓడేవాదిదేవులారా! గతిలేక కారా
గృహంబునఁ జిక్కి చావనైయున్న మముబొంట్లకు యిట్టిగతి చెల్లుం
గాని శత్రుమర్మవిభేదనులగు రామలక్ష్మణులకా యిట్టిపాటు! అయ్యో!
ఈకూరకర్మమెవ్వరితోడఁ జెప్పుదును. ఈదుష్టుని దుష్టచేష్టల కెవ్వ
రడ్డుపడుదురు హా! దీనబంధూ! ఆర్తతోకరక్షణ పరాయణా! రాఘవా!
(విలపించుచుండును.)

హను—(తనలో) ఈమెయె కాఁబోలు నాకొమరుడు నాకెఱిం
గించిన వనితాలలామ! ఆహా! కోసలాధీశుల కావేశించిన యీకష్టం
బులకెట్లు తల్లడించుచున్నది? ఈకాంత దానవశులంబునకెల్ల నాయక
రత్నంబనఁ దగదే? సమీపించి పలుకరించెదఁగాక! (సమీపించి) వని
తామణి!

ఉ. ఎవ్వతెవీవు? నీకుయెవఁడిట్టల కష్టచయంబుఁగూర్చె! నీ
వెవ్వనికోసమీ కొలనికేడ్డరఁజేరియు శోకమందెదో!
చివ్వనఁజెప్పునాకు ఘనశీల! త్వదీయమనోవ్యధాగ్ని నే
దవ్వలఁజిమ్మువాడ వనితామణి కూల్చెదనీదు శత్రులఁ.
నీమనంబున నించుకైనను భయపడకయున్నస్థితి నెఱింగింపుము. అవస
రమగునేని యీపురంబు నీచేతనయేలించెద.

దుర్దం—అన్నా! నీవెవ్వరవు! సుధారసభారలం జిల్కునీవా
క్యంబులు విన్నంతనే మదీయ మానసంబానంద పారావారంబునఁ దేలి
యాడుచున్నది. నీవీయెడ కరుదేరఁ గారణమేమి?

హను—సోదరీ! వినుము. నేనుదశరథరాజనందనుకూర్చిబంటును,
వాయుసుతుండను. దుష్టుడగు రావణునిచే ప్రబోధితుడై మైరావ

బుఁడు రామునివధింప దొంగతనమున కపులమోసపుచ్చి కొనివచ్చెను. వాని సపుత్రమిత్ర బాంధవంబుగఁ దునుమాఁడి యారాజకులాలంకారునిఁ గొనిపోవ నేనరుదెంచితిని. కావున నీమనంబున చింతింపక సికిట్టి గతి పట్టుటకు కాగణము నాకెఱింగింపుము.

దుర్దం—భక్తజనసులభా! నిన్నుఁగనుఁగొనియపుడే నామనం బానంద మగ్నమయ్యెను. నావృత్తాంతం బెఱింగించెద. ఆలకింపుఁడు. ఈలంకాపురంబేలు మైరావణునకు శోడబుట్టువునై కాలదండుడను రాక్షసవీరుగకుఁబట్టి నై దుర్దండివామంబున మెలంగుచుండి యనేక కాలంబు పుత్రులులేక నీదప దైవానుగ్రహంబున నొక్కకుమారుని నీలమేఘాకారుని నీలమేఘనామునిఁ గాంచితిని.

వాను—సుశోదయం బెల్ల వారలకును మనోహ్లాదకరంబుగదా? తరువారే!

దుర్దం—అట్టులాపుట్టినబిడ్డను ప్రాణవదంబుగఁ గాపాడుచుండ నొక్కదినమున అశరీరవాణి వాసోదరుంజూచి “ఓయీ! మైరావణా! నీసోదరికి జన్మించిన బాలకుఁడు నీతనూజనుపరిణయమై యీపాతాళ లంక నేలఁగలం”డని మొఱింగింప యాపాపాత్ముండు మనంబున పట్ట రాని కోధంబూని నాసుతుని కంఠము పినుకవచ్చెను.

వాను—ఔరా! దురాత్ముడెంతకు సాహసించెను. తరువారే! దరువారే.

దుర్దం—అట్లరుదెంచు వాసోదరునకు నేనును నాపతియు నడ్డు వడి పాదంబులుఁబట్టివేడ యెట్టకేలకు వాతనూజునిఁజంపక యప్పటికి వెడలిపోయి క్రమంబున పూర్ణిమాచంద్రిని సోయగంబు డిలుపడఁ జేయఁజాలు లీలయావనవిభవుఁడగుట చూపొపక మరణతుల్యంబగు కారాధృహంబున నునిచి పుత్రునికై తల్లడిల్లు మమ్ముల నాచెంతనై నను నిలువనీయక నామనోహరుని నిష్కారణబ స్వర్గలోకనివానునిఁగా

నొనరించి నన్నీవిధిశృంఖలపాశబద్ధంజేసిచాడు. మఱియు నన్నుబంటును బానిసయుఁగాని విధంబున తనయింట నన్ని పనులకు నీడ్చుచుండును.

హను—అహ! దైవముమంచివారలకేగవా కష్టంబులుఁగూర్చుచుండును. సోదరీ! తరువాత?

దుర్ద—నేడు నన్నుఁబిలిచి రావణుఁజ్ఞరామలక్ష్మణులం దెచ్చితి. వారిని భద్రకాళికే బలిచేయవలయు. నీవునర్వరంబునజలంబులఁగొని రమ్మని నన్నంపె. నేనునుజలకలశంబునూసి జలంబులకై యరుదెంచి విలపించుచుండ మీదర్శనంబొడగూడె. నాజన్మంబు సార్థకంబయ్యె.

హను—తే. గీ. పొలతి! యిఁకమీఁద చింతనుఁబొందజోకు

నీదుసోదరుఁ దున్నాడి నీదునుతుని

నీలమేఘునిరాజుగాఁ నిలుపువాడ

గగనభామిని పల్కునిక్కంబుగాఁగ.


నన్నుశీఘ్రంబునఁ దోడ్కొనిపోయి మారాజచంద్రులఁ జూపుము.

దుర్ద—చిత్తము. పోవుదమురండు.

(అందఱు నిష్క్రమింతురు.)

ఇది తృతీయాంకము.





మారుతివిజయము.

చతుర్థాంకము. ౫

ప్రథమరంగము:—నభాభవనము.

మైరావణుడు, భైరవుడు, దుష్పథుడు ప్రవేశించుచున్నారు.

మైరా—సేనకా! తరువాతదరువాత?

దుష్ప—దేవా? అవధరింపుడు. అట్లాననచరభుజాబలంబున

కుజిక్కి మనసైన్యంబులుక్కుదక్కి పిక్కబలంబుఁ జూపుచుండ, సేనానాయకుడగు మేఘవల్లభుఁడు ప్రళయకాలంబున భూనభోంతరాళంబులు భస్మీకృతంబులు గావింపఁ జెలరేఁగుదావానలంబు నార్పభీషణంబుగఁ బయలుదేరు నామేఘవాహనునిమాడ్కి, భీకరారణ్యంబులను దహించుదవానలుని వింధబున నాతరుచును దలపడి ప్రళయకాలమేఘజ్వాలాసమానంబగు మనసేనంబురికొల్పుచు, అక్షిణ నిశితకౌక్షేయక ప్రకాండప్రచండభుజాదండమండిత దండధరకింకరులను దండతసంగరరంగంబునఁ డిలుపడంజేసి పాఱఁద్రోలు గిరిపుత్రికామనోహరునిలీలఁగనువట్ట, యావలీముఖుండును నేత్రయుగ్మంబునుండి వెడలు యగ్నికణసందోహంబులు ధారుణీతలంబు వెల్లుగనిండ జలదంబులుజలంబులగురియురీతిరాల్చుచు హిరణ్యకశిపునిసంగరంబున భంగంబు నొందించు నాచక్రధరునిమాడ్కి మన మేఘవల్లభునిఁదాకి పోరి మృగంబునుదుర్గించు మృగరాజుచందంబున దళవాయిని ధరాతలంబున కరాఘాతంబునఁ గూలనేసె.

మైరా—హా! మేఘవల్లభా!

మ॥ ఘనసంగ్రామమునందు దేవతలవేగ బాటఁగాఁజేసి పే
రును ప్రఖ్యాతినిఁగన్న నీవెయిటులఁ కూర్చిరాస్త్రీఘాతంబులఁ
ఆనఘా! జీనముకొరికి విడచినఁ హా! యింక నెవ్వారు నఁ
గని సంకోషముగాంచు మంచనదరొ నావైరులంబుఁచుచున్.
సేవకా! తరువాతఁదరువాత?

దుష్ప—అటుపిమ్మటనోదేవా! నురాసురయక్షగరుడగంధర్వ
కిన్నరకింపురుషాది నిఖిలభేదరుల భీకరసంగ్రామంబున నిజబలబరాకృ
మంబున జయించి విజయంబుఁగైకొనిన మనమురుండునమ్మధునుధను
ధిక్కరించు నిర్వక్రీషరాకృమంబునఁ రణరంగంబున కురికి నేత్రద్వ
యంబులఁ ప్రళయకాలదావానలుండు తాండవంబుఁ నలుప నాశా
ఖామృగంబునుఁ దలఁపడి, ఓరీ! తరుసంచరా! వనీతలంబున వృక్షాలం
కారంబులగు ఫలంబులు మెసవినకండకొవ్వన కన్నుమిన్నుఁగానక
స్వబలపరబల తారతమ్యంబులెఱుంగక రసాశలంబు తటాకుఁ జొర
బడినదియెకాక, నిశాచరకులరత్నంబులం దలఁపడి కృతాంతునిశాం
తంబున కనుపుచున్నాఁడవా? బలే? నినుజోలుసాహసికుండు వేరొకడు
డుండఁబోఁడని పరిహాసపరంబుగ పానింగొనియాడి కయ్యంబునకు మొ
గసి కరంబుననున్న కరవాలం బాకూరతరుచరునిపై వైవ నాతరుచ
రుండు పగతురహృదయంబులు బద్దలగుఁజ్జు సింహనాదంబుగావించి.
యానిశితకొక్షయకంబును కరంబునఁగీలించి భగ్నంబుగావించె. అట్లు
లాతరుచరుండు కరవాలంబుభగ్నంబుగావించు మనమురుండు క్రోధంబి
నునుడించి. దండతాడితభుజంగంబుపగిడి, మట్టమధ్యాహ్నంబుననిజకర
తీవ్రప్రభలచే వెయింగు సహస్రకిరణవిమాడ్కి మండిపడి వేరొక్క
భిడ్డంబు నాకొరిపివెసర నాగోలాంగూల మాకరవాలంబు కరంబు
నగీలించి ప్రళయకాలంబున చతుర్దశ భువనంబులును తనమురునసిం

వజ్రేయ సముద్రనిభంగి మనస్సైనికనికాయంబులం దలవడి, పదంబు
లదన్నుచు కరంబులఁగొట్టుచు, రథంబుల హయసహితంబుగఁ గూ
ల్చుచు, రథచోదకులందునుముచు, సింహంబులద్రుంచుచు, మురునియ
రదంబుసమీపించి చోదక సహితంబుగ రథాశ్వములనుఁగూల్చి, ఓరో
రీ! దుష్టదైత్యేయకులసంభవా? స్వబలపరబలతారతమ్యంబు లెఱుంగ
వేమియని పరిహసించి నివెందుఁజొయెదవు? నిలు. నిలు. నీమిత్రులు నీ
కొఱకు యమసదనంబున నెదురుచూచుచున్నారు. వారినోదార్పఁబా
మ్మని తన హస్తంబుననున్న కరవాలంబున దళవాయియగు మురుని శి
రంబు మారుతాహతిరాలు వారి కేళఫలంబు లీలభూతలంబునఁ బడనేసె.

మైరా—హా! శత్రులోకతిమిర ప్రచండభాస్కరా! మురా!

తే॥గీ॥ స్నేహితులు బాదుకోరిచే వాహవమునఁ

గూలివారని మదిలోనఁ గుందబోకుఁ

డోదనుజ వాధయంచు నన్నాదరించు

నీవుకోరికివిడిచివే జీవములను,

అమాత్యా! భేరవా!

ఉ॥ సంగరరంగమందు మదళాత్రవసేనలనుక్కడంచు నేక

భంగముకోరిచేబడినపాతకవినక శతకంఠముఖ్యులు

ప్పొంగుచునవ్వలే! యకట! పోటుదనాబిర ధాత్రినున్నయా

యంగనలేని సాధగతి! హా యిక నేమియొనర్తు! భేరవా.

శతముఖాదిరాక్షసవీరులు నవ్వుటయెట్లున్నను సంగ్రామరంగంబునబల

పరాక్రమంబున దేవకోతిని గీటడంచి యక్షాదినిఖిలభేచరులను సుని

శితసాయకంబుల నెప్పించి పిక్కబలంబు చూపుచట్లొనర్చిన మురుం

దుజీవంబులఁ గాయయింక నేనెట్లు పగతురనిగతప్రాణులఁగా నెనరిం

కజాలుదును. భేరవా! నేనెందులకుఁ జింతింకనుగాసి.

తే॥ గీ॥ ఎట్టివేళను ధాతిప్రైబుట్టినారొ
విజయమనుమాట యెరుగరీ విధునివంశ
మందుబుట్టినవారలోమంత్రివర్య!
గాకయుండిన విజయంబు గలుగకున్నె.

భైర—రాజా! చింతించినఫలమేమి? గతజలసేతుబాధనము
భూపాలురకు సీచంబుగదా! సేవకా! అటుపిమ్మట నంగతి విన్నవించి
పుము.

మైరా—సేవకా! అటుపిమ్మట?

దుష్ప—అటుపిమ్మట నోదేవా! దండతాడితభుజంగంబుభాతి,
యేటుదిన్నకొదమసింగంబుకరణి నైన్యాధ్యక్షుడగు ఖరుండు ప్రళయ
కాల ఝంఝామారుతంబుకైవడి నాప్లవంగపుంగవుని సమీపించి
నునిశితసాయకంబులు పుంఖానుపుంఖంబులుగ నమ్మర్కటాధమునురం
బునఁగ్రుచ్చి, ఓరీ! అహీవారంభవిక్రమా! మర్కటాధమా! రోమక,
మేఘవల్లభి, మురాదులగు నస్మదీయసేనానాయకులకదన భూమినశే
ష విక్రమవరాక్రమాతిశయంబున కాలునిపురంబున కంపితినని గర్విం
పకుమని మఱియువదునేను నారసంబుల నావలీఁగుఖంబునురంబుననా
టి సీరసంబుడఁజేసి. అంతనాశానపాతంబునకు తాళజాలక పురంబునఁ
గలప్రజలుడెందంబుల యందమందానందంబుపొంద నాతరుచరుఁడుతరు
వునరకిన వృక్షంబుభాతినీలాతలంబునఁ గూలె.

మైరా—బలే! స్వామికార్యనిర్వహణాయత్తచిత్తా! ఖరా!

తే॥ గీ॥ స్నేహితులజంపినాడని చిత్తమందు
రవులు కోధానలంబు దూరంబుసేయ
హీను నామర్కటుని యిట్టెనీ నిశాత
సాయకంబులధరఁగూల్చి జయముఁగొనితె!

సేవకా! అటు పిమ్మట?

దుష్ప—దేవా! అంతలో నేమైనది. అట్లాతరుచరుండు ధారుణీ
 తలంబునఁబడియుండ మనసై న్యసముదాయంబులు సత్వరంబున నావన
 చరుని రజ్జువులచేబంధించి దేవరసన్నిధానమునకుఁ దోడ్కొనిరాఁదలం
 చె. అంతలో నామర్కటుండు తెప్పరిల్లి తనచుట్టునుఁ గ్రమ్మియున్న
 దానవసైన్యంబుల నిధనంబునొందించి సైన్యాధ్యక్షుఁడగు ఖరునిఁదలఁ
 పడి; ఓరీ! విధుకులకళంకా! నానవా! అనేకసహస్రదానీవసైన్యంబు
 లసంగరరంగంబున ఢీకొనికృతాంతనిశాంతంబున కతిధులుగనొనర్చి
 యలసియున్న నన్ను పోరంబారిఁగొని జయంబు వహింపవచ్చితివా?
 ఖేరా! ఎంతసాహసంబున నరుదెంచితివి. రారమ్మనిహుమ్మని యర
 దంబుపైకుటికి ఖరునికరంబుకరంబునఁగీలించి ద్వంద్వయుద్ధమునకుఁదల
 పడి సైనికులు నివ్వెరపాటునఁ జూచుచుండ, వేల్పలానందంబునఁ
 గాంచుచుండ, అనేకచిత్రరణ కౌశలంబులఁ జూపుచు, నిరువురునుఁ పో
 రాడఁ బోరాడ మన ఖరునిబలంబునీరసంపడె. వనచరుబలంబు ఘనం
 బునొందె. అట్లగుటయెడవుగయావానరుండు ఖరునివక్షస్థలంబున
 నొక్కగుద్దుగుద్ది మురాదులకుఁ తోడుఁబొమ్మనిపీనినిఁ గూడ జముని
 గీమునకంపె.

మైరా—హా! దైత్యకులవ్రచండశాస్కరా! ఖరా!

తే॥ ౩॥ ఆలమునశత్రుఁగూల్పఁగఁ జాలుదనుచు
 సంతసించితి నెంతయో స్వాంతమందు
 తుదకు నన్నిట్లు దుఃఖాబ్ధిద్రోతువంచు
 దలపఁలేదెప్పు నేను హృదంతరమున.

హా! ఖరా! నీవునన్నుఁ బాసిపోయితివా! (మంత్రితో) మంత్రీ! ఖైరవా!

ఉ॥ ఎప్పుడువాకుఁబాసటయి యెన్ననరాతూల సంగరగబులో

తప్పుకకూలఁద్రోయుబలదర్పులు మేఘుఁడు నామురుండు, నా

మెప్పుల నెప్పుడుంగ నడి మేటిఖరుండును భండనంబునకా
కువ్వులుగాఁగఁగూలిరిక కూడు ననేనిక థాతి నుండుటల్.

భైర:—దేవా! ఊరడిల్లుఁదూరడిల్లుఁడు.

మైరా—మంత్రీ! భైరవా!

తే. గీ. అలమున నస్మదీయ భుజాగ్రరక్షి

తతనులై చెలువారుయోధతతులకట!

పాడుశాఖామృగంబుచే భండనమున

భూమిఁజడుచుండ యూరటఁ బొందుటెట్లు.

భైర—దేవా! సంగరరంగంబునందలి సమాచారమంతయు
యీచారునిచే విని పిదప కార్యకారియగు తెఱంగున ప్రవర్తించవల
యుఁగాని యీయసమయనిర్వేదనమేల? కావున దేవరయూరడిల్లిసం
గతినంతయు గ్రహించుట యుత్తమము. సేవకా? నీచెప్పఁదలంచినదం
తయు నొక్కపరివక్కాణింపుము.

దుష్ప—అమాత్యవర్యా! దేవరయానతిప్రకారం బెఱింగించె
దఁగాక! రాజేంద్రా! అటుపిమ్మట సైన్యంబులకుఁగల్గు భంగపాటు
నవలొకించి పంచముఖుఁడు షణ్ముఖుండోయనయావలీముఖంబునుఁదల
పడి సునిశితసాయకంబుల నొప్పించి మట్టమథ్యాహ్నమార్తాండునిచం
దంబున రణరంగంబుననిలిచి యనేకకర్ణకఠోరవాక్యంబుల నెప్పింప
తరుచరుండు పంచముఖు నవలొకించి; ఓరీ! పంచముఖా! నీమంత్రుల
గు ముర, ఖగ! మేఘవల్లభులపాటెఱింగియు నాపైకయ్యంబునకేలకా
ల్పివ్వెదవు, నీకు జీవనంబులపై నాసలేదా? అనియుల్లసంబు పల్కు
ల మనంబునువ్వఁబల్కి తనహస్తంబుననున్న ఖడ్గంబునిసరివైచె. అట్లు
భీకరంబుగవచ్చుశస్త్రంబు మధ్యమార్గంబుననే తునిమి, ఓరీ! వనచరా
ధమా! బలహీనులగు ఖరాదులంగూల్పుట ప్రజ్ఞకాదు. నన్నుఁగూ

ల్పుము. నీ తెలివితేటలు బయలుపడునన ఆచారమును కోధంబున
కాననంబులదహించు కాలాగ్నిచందంబున మదకరీంద్రసూజమువై
దుముకు పంచాస్యకీశోరంబుచందంబున మండిపడి; పంచముఖునిపై
దుమికి, పండ్లజీరియు, వాలంబునఁగొట్టియు నఖంబులరక్తియు కరం
బులఁబాదియు, పాదంబులఁదన్నియు ననేకవిధంబుల నెప్పింప పంచ
ముఖుండును వైరిచూర్గానునరణంబుననే మెలంగె. అట్లు కొంతతడవు
పోరంబోర నాతరుచరుండు చూడనారలు చిత్తరువు ప్రతిమలట్లచూ
చుచుండ యద్భుతంబుగ పంచముఖు నాకనంబునకెత్తి పాదంబులఁ
బట్టి గిరగిరందిప్పి భూమికిఁ బెట్టికొట్ట నాదెబ్బతోడ పంచముఖుండు
పంచత్వంబు—

మైరా— (దుఃఖముతో) హా! పంచముఖాదియోధులారా!
హా! ప్రబల శాత్రువదుర్నిరీక్షణులారా! హా! రాక్షసకుల పయఃపా
రావారరాకానుధాకరులారా! నాజీవనమూలారా! నన్నుఁబాసి పోయి
తిరా! ఇంక నేనెట్లుజీవింతును. నేనును మీతోడనే వచ్చెదను. నిలుం
డు. నిలుండు. (దుష్పథునితో) దుష్పథా! యుద్ధభూమికి దారితీయుము.
(పోఁబోవును)

భైర—(మైరావణుని పట్టుకొని) మహారాజా! మీరెచ్చటి కేగ
దరు! కాలంబుతీరుట పంచముఖాదియోధులు రణరంగంబున శరీరం
బులఁబాసిరి. అట్టివారితో బోవఁదలంచుట వెట్టిగాదే? అదియునుం
గాక! బ్రతుకవలసిన కాలము కడముట్టువరకు జీవిసుఖంబుననో దుఃఖం
బుననో కాలంబుఁ గడుపవలయునేకాని జీవంబులుఁ బాయఁదలంచి
ననుఁ బాయఁజాలఁడు. కావున నోమహారాజా! మీరాకొనలేయుల
నా సమీరనందనునకు సమర్పించి

అ॥ వె॥ మిగిలియున్నవారి మేదిని తలముతో

పాలనంబుసలిపి ప్రబలుచున్న

వీరి మించఁగలుఁగు ధీరవర్యులుమీకు
 సేవ సలుపరాఁ రే భూవరేణ్య,
 మైరా—అమాత్యవర్యా! ఇంక నేనెవ్వరినిఁ జూచుకొని యీ
 ధసాతలంబు పాలింతును.

సీ. యోధవర్యుఁడు మేఘుఁడున్న వాడందుచూ
 జముని కతిథియకాచు చసనవాఁడు;
 మురుఁడు బాహుబల గురుడుండెనందుచూ
 నురలోకమునుఁ జూడ నరిగె నతఁడు
 ధీరుఁడు ఖరుఁడు నద్వీరుఁ డున్నాఁడన్న
 సురవేశ్యల నుఖంబు మరిగెనతఁడు
 పంచముఖుని శౌర్యమెంచనూ హింతుమా
 దివ్యుల సౌఖ్యంబు తెలియనరిగె;

తే. గీ. నింక నెవ్వరిఁజూచియో యాధరితి
 ప్రాణములు నిల్పుదును నేను భైరవుండ;
 కానవారల పజ్జకు నేనుఁ ఖోడు
 నాకు యడ్డంబుఁజెప్పఁగా రాకుమంతి.

ఎన్నఁడో మృష్టాన్నంబుల నిడెదరని పొట్టఁగాల్చుకొను నిర్భాగ్యుఁ
 డెవ్వఁడు. అదియునుఁ గాక, పగవహించి రేసి నిశాచరుల తమ ప్రాణం
 బులొండె పెరప్రాణంబులొండెపోవు వరకు నూరకుండరుగదా! అట్టి
 యెడ నే నారామలక్ష్మణుల నావనచరున కెట్లీయఁగలను. కాననోయ
 మాత్యవర్యా!

తే. గీ. ధైర్యమున నావలీముఖు దర్పమడఁప
 నేను చనెదను; ప్రాణముల్ మేననున్న

మరల వచ్చెద; లేకున్న మామకీయ

పాజ్యరాజ్యంబు దుర్దండిపట్టికిమ్ము.

పిదప నాయెడల నీవిప్పు డేవిధంబున భక్తి శ్రద్ధలుగలిగి మెలంగు
చున్నావో యావిధంబుననే నీలమేఘుని యెడల మెలంగుచుండుము.
సత్యపథంబు విడువక యాతఁడు రాజ్యసిర్వహణదత్తుం డగువరకు నీవ
యీరాజ్యంబు పాలింపుచుండుము, ఇంక నీవేగుము. నేను రణరంగం
బున కరిగి శాత్రువుని నుక్కడంచెద.

భైర—దేవా! మీరరిగిన పిమ్మట నేనుండి ఫలమేమి? నేనును
మీవెనువెంట రణరంగంబున కవతరించి స్వామి కనుచరుడన్ననుడి సా
ర్థక పఱచుకొనెదఁగాక;

మైరా—అమాత్యవర్యా! ఆనీలమేఘుండు నేననియెంచి స్వామి
కనుచరుడన్న మాటసార్థక పఱచుకొనుము, నాయానకడ్డు పల్కితివేని
పుణ్యలోకముల కుందప్పినవాడ వగుదువు, దుష్పథా! పొమ్ము.

భైర—దేవా! దేవరయాజ్ఞాబలమే నన్నంపుచున్నది. (తనలో)
అహ! ఈరాజేంద్రుండెంత చెప్పినను వినక యాసమీరనందునునితోడ
యకారణకలహంబుఁదెచ్చుకొని భటామాత్యమిత్ర సంగుంబుల నెల్ల
చంపుకొనుచున్నాఁడు. ఏమిచేయుదును. దైవలిఖితంబన్యథా యెట్లు
వర్తిల్లును. కాదలచిన కార్యంబున కెవ్వరు కర్తలు? నేఁజొయెదఁగాక.

(నిష్క్రమించును.)

మైరా—ఓరోరీ ! నిజభుజాదండమండితవైరివీరా ! వాయు
వందనా!

చం. నిను రణరంగమందునను నిర్జరనాయకుఁగూడి దేవతల్

యనిమొనఁగూలి నాడవొకా హా! పవనూన కుమారరత్నమా!

యని కడుదుఃఖమంది తమ కగ్గలమై విలసిల్లు ప్రేమ చే
తను నిను, జేరునట్లుగను ధారుణిఁ గూల్చెద నో వలీముఖా!
అట్లుచేయనేని,

తే. గీ. వైరిభీకర దైత్యవంశంబునందు
జననమందంగలే; దింకఘన బలాధ్యుఁ
డైన కంటక పుత్రుండఁగాను; శాత
ఖడ్గమే బూనలేదు నాకరమునందు.

ఓరీ సేవకా! నామాటలుఁగా సూతునితో సర్వాయుధ సంపూర్ణంబగు
కాంచనరథం బలంకిరింపుమనుము.

సేవ—చిత్తము (నిష్క్రమించును.)

మైరా—(ఇటునటు తిరుగుచు నాలోచించుచుండును.)

సూతు—(ప్రవేశించి) దేవా! అరదంబు నాజారంబుకడ దేవర
రాకకై వేచియున్నది.

మైరా—ఇదే నేనును వచ్చుచున్నాను. (కోపముతో) అరే
వానరకీటకమా! కాచుకొనుము.

(నిష్క్రమించుచున్నాఁడు.)

ద్వితీయరంగము:—కాళి కాలయము ముందరి బయలు

(దుర్దండితోఁ హనుమంతుఁడు ప్రవేశించుచున్నాఁడు.)

హను—సోదరీ! ఎంత చెప్పినను నీచింతమానవు కదా?

ఉ. ఆలములోన నాఖలుని నాకుటిలాత్మునిఁ గూలనేసి నీ

బాలకు నీలమేఘు గుణవంతునిరేనిగ నీరసాతలం

బేలఁగజేతు నేనిటుల నేటికి యింకను చింతఁ బొందెదో

చాలు; శమింపు; కన్నుఁగవ సత్యముఁబామును సోదరీమనీ,

దుర్దం—సమీరనందనా! వాకెంత శత్రుగూఢంబున మెలంగి నను పాతాళలంకేశ్వరుండు సోదరుఁడు గదా! అట్లగుట నాతండు స సైన్యంబుగఁ జచ్చుచుండనాకు దుఃఖంబు గలుగకుండునా?

హను—సోదరీ! ఎవరి కర్మంబునకు యెవరు కర్తవ్య. నాచే సైన్యంబులన్నియు జీవంబులుఁ బాయుచున్నను చింతింపక మూర్ఖత్వంబున నన్ను సంహరింప నుపాయం బూహించుచున్నాఁడు కదా! అట్టి మూర్ఖుని విషయమే చింతించెద వేల? చింతించి నీచేయఁగలదేమి?

దుర్దం—ఏమియును లేదు.

హను—ఇంక నీసోదరుని బలంబులెన్ని యుండును?

దుర్దం—దేవా! చెప్పెద నాలకింపుడు. ఇప్పటి కాలని సైన్యంబులన్నియును సైన్యాధినాయకులతోడ దేవర భుజాదండంబున సంగ్రామరంగంబున నిధనంబునొందినట్లులే! ఇంక మిగిలిన వారొకశతసంఖ్యాకులుండురేమో!

హను—అట్లయిన సోదరీమణి! ఇంక నేల నాదృష్టనిశాటుండు సంగరరంగంబున నన్ను డీకొన నాలసించుచున్నాఁడు? కపటోపాయంబులే వేనిపన్ని యారాజేంద్రుల మృందింప నెంచుచుండునా?

దుర్దం—దేవా! నాసోదరుఁడట్లే యూహించుచుండుననినే దలంచెదను. ఏలయన, దేవరభృతావంబునకు చతుర్దశలోకంబుల నొక్కవరికబళింపంగల దళవాయిలు దళసహితంబుగ వసుంధరావలయంబునఁ గూలుటయే, (అటునీటుఁజూచి) దేవా! అదేమదీయ సోదరుండు సర్వాయుధసంపూర్ణం బగుకాంచనరథంబు నధష్ఠించి దేవరతోడ కయ్యంబున కరుదెంచుచున్నాఁడు. దేవర యుక్తముత్తులై వాని నెదిర్చి జయలక్ష్మినిఁ జేకొనుఁడు.

హను—కాంతా! చింతిల్లకుము. నాభుజాబలంబున నీసోదరుని యమనదనాభిముఖుం జేసి జయలక్ష్మినిఁ జేకొనెద. ఏలనన,

మ. కుటిలాచారులు, దుష్టవర్తనులు, రక్షోవంశజుల్ గావునన్
 వటుదర్పంబున జన్యరంగమున నబ్బాహుబలౌ పేకునిన్
 వటుమాయాబలుడైన దైత్యవిభునిన్ భామామణి! పోరునన్
 భటసంఘంబులతోడ గూల్చెదను నాబాహు బలప్రీతిచేన్.

• దుర్దం—దేవా! అతండు నాకన్ననూనిని కారాగృహంబున
 నిల్పి, నన్వినరాని దుర్భాషలఁ బల్కికుమవరాని కష్టంబులఁ గుఱువు
 చున్నాఁడు. ఎట్లయినను నన్నాతని బాటెను డి రక్షించి. నాప్రాణముల
 నిల్పవేడు కొనుచున్నాను.

హను—సోదరీ! ఇంకను నీవు భయవర్జితవుగా లేదా? ప్రభాక
 ర, నిశాకర, భూ. మ్యాకాళాదిభూతంబులు సాక్షులుగ.

మ. తరుణీరత్నమ! నీకుమారకుని పాతాళాధినాథుండుగా
 నురలెల్లం జయవెట్టనేలు నటులన్ శోభాయమాన ప్రభా
 వరులై సర్వనిశాచరుల్ గొలుచుతేవన్ నిల్పువాడన్! యికన్
 సరసీజాక్షిరొ చింతనొందకుము నీస్వాంతంబునగదించుకేన్

(తెరలో)

మ. అని నాసైన్యముఁగూల్చి నుతటనె నీవాహ్లాదముం బొందగాఁ
 జనునే కూర్చి! వనేచరాధముడ! నీచా! నిన్ను భూతంబులున్
 ఘనసంతోషముతోడ మెక్కఁగను సంగ్రామంబులో గూల్చినే
 ఘనకీర్తిన్ గొనవచ్చుచుంటి నిలుమీ కాల్వాది దుర్వానరా.

హను—సోదరీ!

ఉ. ఆలములోన సైనికుల నందఱఁ గూల్చితినంచు రోషమున్
 చాలగఁబూని వచ్చెడి నిశాచరుడల్లదె యేటువడ్డ శా
 ర్దులమాలీల నార్చుచును దూషణవాక్యము లాడుకొంచుదు
 ష్కాలముచేరువొటకనుఁగానక న న్ననిదుర్గించునూ హచేన్.

కావున నీవు సత్వరంబున కాళికాలయంబు వ్రవేశించి యినకులజాలఁ బ్రాణపదంబుగఁ గాపాడుచుండుము. నేనును.

తే. గీ. ఆలమున నీడు శత్రువునవనిఁ గూల్చి
పిదప నీపుత్రకుని సింహపీఠి నునిచి
రామలక్ష్మణులనుఁ గొనిలేమ నేను
పోవువాఁడను లంకకు పోలుపు మిగుల.

దుర్దం—దేవా ! మీరు రణంబున నప్రమత్తులై యానాగురిం జిక్కఁ జయంబుఁగఁచుదు. నుంతైనను మీ రేమటిన వాని జయించుట దుర్లుభము. నేను దేవర యాజ్ఞాప్రకారంబుదశరథరాజనూనులను కాపాడుచుండెద. దుష్టశిక్షణ శిష్టరక్షణ దీక్షావరతంతుఁడగు నరహరిచందంబున యానిశాచరుమదంబడఁగించి నన్ను రక్షింపుఁడు. నేనిదే పోవుచున్నదాన—(నిష్క్రమించును)

(అంతసూత సహితుండగు మైరావణుఁడు వ్రవేశించుచున్నాఁడు.)

మైరా—(వ్రవేశించుచు) ఓరోరీ ! అఖర్వగర్వాయ త్తచిత్తా ! మారుతిపుత్రా ! “మ” అని వాసైన్యము” అనుపూర్వోక్త పద్యమును చదివి, సూతా !

చ. అరదము పోవనిమ్ము ఖలునాదురితాత్ముని, మర్కటాధమున్
దురమునఁ ద్రోల్ల నేసి ఘనదోర్బలుఁ డీతఁడటంచు శాత్రువుల్
కరములుమోడ్చి మ్రొక్కునటు గ్రన్ననసల్పెద సత్వరంపడన్
తురగచయంబువే వరువత్తోలుము వానరుగుండె ఝల్లనన్.

అట్లరదంబు సత్వరంబుగ నడువకుండిన యామానవులనుశక్తికి భుక్తిగ నొనర్చుట యాలస్యంబగు (ఎదుటచూచి) అరే ! మర్కటాధమా !

చం. దురముననాదు సైనికుల దోర్బలశక్తినిఁగూల్చి తంచునో
తరుచర ! సంతసింపకుము, దానవనాయకుఁ గెల్వసానురా

నురులకునైనఁ జెల్లదు; త్రిశూలికినైనను చేతఁగాదు భీ
కరరణరంగమందునను ఖడ్గముచేతనుఁదాల్చి నిల్పినన్.

హను—ఓయీ ! భుజబలాటోపశత్రుభూధర సైన్యవిచ్ఛేద
నా! రసాతలాధినాథా! ఆలంబున పగతుఁజిగిత పాణులఁజేయఁగల
నని విజ్ఞప్తిఁగక నాచెప్పుఁజోవునది సావధానుఁడవైచినుము.

చం. దశరథరాజ సూనులను, ధర్మచరితుల, సత్యమూర్తులన్
అనిమశ కాసనోగుల; నహర్పతి తేజుల, పుణ్యమూర్తులన్
విశదహిమాంతు సత్కలుల, వీరవరేణ్యుల, కీర్తిసాంద్రులన్
విశదముగాఁగ వాకు నిడి వే యశమున్ ధరఁగాంచుదానవా!

మఱియు, నీవు,

తే. గీ. దుష్టులెనట్టి వారలతోవఁ జోక

సత్యపథ గామివై యారసాతలంబు

ప్రళయకాలంబు దాఁకను పాలనంబు

సలుపుకొనవయ్య ప్రజలెల్ల బలసికొలువ.

ఇప్పుడు నీవునిర్బంధించిన శ్రీరాముండు చతుర్దశభువనరక్షణదీక్షాద
క్షుఁడగు శ్రీమన్నా గాయుఁడుగాని మానవమాత్రుండుగాడు. కావున
నీవానుగుణసాంద్రుని తమ్మునితోఁగూడ నాకర్పించి

మ. మనుమార్గంబునుఁ జూచుకొమ్మునమర వ్యాపారమున్వీడి యా

మనువంశంబుధి సోముపాదములు నీమంబొప్ప నీభావమం

దున గొల్లప్పుడుఁ గొల్పుచుండు మపుడి దోఃశక్తి కీర్తింగనున్

దనుజా! నిక్కముఁ దెల్పినాఁడ వినునూ దాక్షిణ్యభావంబునన్

అట్లుచేయవేని నాచే సంగరంబున యగూలయాభిముఖుండ నగుట

నిశ్చయము. కావున పాణింబులపై నాశకలదేని.

తే. గీ. దశరథాధిపు పుత్రుల దైవసముల
 దీనరక్షణ, బిరుదుల దనక రేంద్ర,
 వంశజులఁదెచ్చి నాకిచ్చి బ్రతుకుమీపు
 ప్రథితగుణసాంద్ర. మాయ రావణనరేంద్ర!

మైరా—ఓరోరీ! అఖర్వ గర్వాయత్త చిత్తా! మదోన్మత్తా ! ఏ
 మంటివి. మష్టులదారిఁబోక సత్యపథగామివై రసాతలంబేఁగొనుమ
 నియా! నేను దుష్టపథవర్తినియును నీవు సత్యపథవర్తివియువా! అదియు
 నుంగాక నీవు పేర్కొన్నవారలు హిరణ్యాక్షుడి దితిజులేకదా! తక్కి
 నవారలు పుణ్యాత్ములేమి? విను.

ఉ. జ్వారణటంక్రియానినద సారము వీనుల సోకినంతనే
 ధీరతవీడి జేబెలయి దిక్కుల సుక్కుచుఁ డాగబోవు నా
 భీరుల సంగరంబునను విక్రమమేర్పడఁ గెల్వఁగూడదో
 మారుతనందనా! వినుము మామకపల్కులు శ్రద్ధతోడుతన్
 నిన్నుంబోలు హీనమానవులకెల్ల పరాక్రమశూన్యులగు భీరహృద
 యులు సజ్జనులుగను చతుర్దశభువనంబులవలీల భుజావిక్రమంబున
 జయించి చతురతతో చాతుర్వర్ణజనానందంబుగ నిజభుజాదండా
 గ్రంబున ధరించి పరిపాలించు పరాక్రమోద్భాసితులు దుష్టులుగను
 కనుపించుచుందురు. “లోకోభిన్నరుచిః” అన్న సామెత వసుంధరావల
 యంబున కొత్తది కాదుగదా!

తే. గీ. ధరణిగల మానవులకు సంతసమొసంగు
 కలువహితుఁ డిట్టిపోయరె కమలమఖిలు
 ధీరవరులనుగని మది దిగులుఁ జెంది
 కూరులను వాదుగల్గింతు కుమతులెపుడు.

దాని కేమిగాని, నీవేల నాపురంబు చోరునిగతిఁ జొరఁబడితివి? అట్లు
 జొరఁబడినదియెకాక నాబలంబుల నిధనంబొనరించి నేను నిర్బంధిం

చిన రాముండు మానవమాత్రుండు గాఁడనియు, శ్రీమన్నారాయణుం
డనియు నుపన్యసింపఁ గడఁగితివి. సృగాలంబు పరమభక్త వశంకరుం
డగు కైలాసనివాసుండగు నేని యీ రాముండు మునిజన హృదయార
వ్విందుండగు పక్కి వేల్పుగును. ఒక వేళ నీతలఁచి నట్లీతఁడు యాదిదేవుండ
ని జనంబులచే నుతినొందు విష్ణుదేవుండేయైన,

మ. చిర కాలంబుననుండి రాక్షసులకుఁ జేజిక్క కేమాయచే
సరఃఖింజీవముఁ దాల్చినట్టి జడునిఁ ఛండాలునిం కూర్చునం
గరరంగంబున వేల్పులెల్లరును వేగఁ చింతచే జావగఁ
పొరిగొందుఁ యదభీష్టముల్ సఫలమై పొల్పొందగాఁ మారుతీ.

హను—ఓరసాతలాధినాథా! సకలజనులకును సంతోషదా
యకులగు వారు బలహీనులైనను అధర్మప్రవర్తకులు ధైర్యసాహసవ
రాకృతి వంతులైనను యెవరుమెత్తురు? అది యట్లుండనిమ్ము. నీవు
ఉ. దొంగవిధాన వచ్చితని తోచినయట్టుల నీకుఁజెల్లు ప
ల్కంగను రాత్రియేకదర లంకను మోకపిసేనఁజొచ్చి యా
యంగజరూప సన్నిభుల వాయినవంశుల దొంగిలించివే
గంగయి కొంచువచ్చితివి; కాని తలంపవు దొంగపద్ధతుల్
మఱియు మీనిశాచరకులంబున చోరత్వంబు లేనివారెవ్వరు? దానికే
మిగాని ఓనాగలోకాధినాథా! తలకు మీరినబింకములకుఁ బోక నా
పల్కులు వినుము. నీవుదొంగిలించి తెచ్చినరాముఁడు.

సీ. కురులుముడుచు నీడు కుదురుగాలేనవై

తాటకనిలఁగూల్చి తనరినాఁడు;

గాధేయు జన్నంబుఁ గాచెడివేళను

బాహుముఖ్యులనట్టె పట్టిచంపె;

భూమిపైఁగలనెల్ల భూపు లెత్తఁగలేని
శివుకార్ముకంబును చిటికఁద్రుంచె;
ఖరదూషణాదుల కారుకానలలోన

దునుమాడి మెప్పునుఁ గొనినవాఁడు;

తే. గీ. రావణానుజు ఘటకర్ణు లావుమిగిలి
మొన్న నే నుక్కడంచి పేర్గన్న వాఁడు;
యట్టిధీరుని శ్రీరాముదిట్టవగుచు
దొంగిలింపఁగఁ జెల్లునే దోసకారి.

అంతతోఁబోక నీవిష్ణు డారాముండు నాచే జిక్కి యున్నాఁడు. బల
వంతుడైనను నన్నుమార్కొన వశముఁ గాదుగదా? యని తలంచుచు
న్నావు. కాని యట్లు తలంచుట పిచ్చిసానికోరికల విధంబగును. ఏల
యన; అఖిలలోకరక్షణ దీక్షాపరాయణుడగు లక్ష్మీశ్వరుఁడు నీచే
జిక్కియు తాను.

ఉ. క్రూరుల పాపకర్ములను తుద్రులఁ ధారుణిఁ గూల్పఁజాలున
వ్వారల హృత్సరోజముల వాసముచేయుచు మించుచుండి, యీ
క్రూరులవంశముల్ ధరణి కుంకటశ్రేణును లేకయుండఁగా
ధీరతఁజేయఁజేయు యికఁదెల్పెడిదేమినిశాచగాధిపా.

మైరా—ఓహూహూ! అదియీ కారణము. నేనెఱుఁగఁ
జాలనందులకు మన్నింపుఁడు. ఆనరవరుండిప్పుడీతరు వరున కావేశించి
చటుల భీకర సంగ్రామరంగంబున కుఱుకుమని ప్రోత్సహించుచు
న్నాఁడు కాబోలును. పాపమారాముండెంత దురదృష్టవంతుడో
కాని పురంబుల వసించు వారల సాయముఁగోరక మహారణ్యమధ్యం
బున కందమూలఫలాదులుతిని తిరుగుచుండు మీసాయము కోరు
కొనెను. ఓరీ! వానరా! నేనొక్కమాట చెప్పెదను వినుము. నీజాతి
కివండుకదా కావలయును. కావున.

ఉ. భీతిమనంబునన్ గొనక ప్రిమ సనీపును మత్పురంబులో
నాతతపుష్పజాలసము దంచితదివ్యఫలాభిశోడశో
బాతిశయంబుఁగల్గియెడి భాసిలఁజేయుమనంబు మావనిన్
బ్రాతిగనున్న కాయలను బాగుగ మెక్కుచు నుండువానరా!
శీఘ్రగమనంబునపోమ్ము. ఎవ్వరైన నడ్డగింతురేని నాయాజ్ఞయని నుడు
వుము. అదియునుంగాక! ఓవలీముఖా!

ఉ. వానరులేడ! యస్త్రకరవాలములుంగల సంగరంబులో
కానగవచ్చుటేడ! రిపుఖండనచండప రాక్రూరూర్ముతా
మానవనాథులేడ! కపిమాత్రులసాముఁఁగోరుటేడ! నో
వానర! యేల యీగతిని వక్కెదునామెదుటన్ యసత్యముల్
హను—ఓరోరి రజనీచరాధమా! అసత్యంబులు వల్కుట మీని
శాచరులకుఁ జెల్లుఁగాని మావంటి వారికెలక్షణముగాదు. అదియట్లుం
డనిమ్ము. వానరులు సంగరరంగంబులఁగనఁ బడరేమి? ఓరీ! వీశి
తాశవా!

చ. మునుతనతోఁకఁజుట్టియశముంగొన నెంచియు రావణానురున్
మునుకొనివార్ధులేడిటను ముంచెనుమూర్ఖుడ! కోరియేసుమీ
వినుదనుజాధమా; యిపుడువీరుని నిన్నునుపోరఁగూల్చి చ
య్యనచనుదెంచివాడ యశమందెదొ దానినివీడనాడెదో.

నీవునన్నెవ్వరిగఁ దలంచి యిల్లుపలుకుచుంటివో నావృత్తాంతము
చెప్పెదను వినుము.

సీ. త్రిపురంబులంగాల్పి దేవతాపతిచేత

ప్రఖ్యాతిఁగన్నట్టివాఁడెవండు?

భక్తమార్కండేయు బలితంపుప్రేమచే

గాపాడిఘుచుజముఁ గట్టెనెవఁడు

నురులదైత్యులఁ బోవకరము ముదంబున
కాలకూటనిషంబు గోలెనెవఁడు
రజతాద్రినెత్తిన రావణునేడ్పించె
బొటవేలగిరి నొత్తిదిటతనెవఁడు

తే. గీ. భక్తులకు పెన్నిధానమైవరగునెవఁడు
అట్టిధీరుని గట్టుల వట్టిమగని
యవరరూపంబుగానన్నుఁ నాత్మఁదలఁచి
మాటవినిమను! లేచిచో మనవునమ్ము.

మైరా—ఓరోరీ! వానరాధమా! ఇదివర కొక్కరాముడే దై
వంబని చెప్పింటిని. ఇప్పుడు నీవుకూడ దైవంబవని చెప్పుకొనుచుం
టివా? ఓరీ! వాచాటా!

తే. గీ. నీలకంఠుని రూపంబు నే నయంచు
వలికినంతనె భయమందు వందయెవఁడు?
భీరులకుఁ జెప్పి భయపెట్టు; ధీరమతుల
చెంతఁ జెప్పఁగబోకు మీచెనటినుడులు.

ఒక వేళ తలఁచినట్లు నీవు శివుఁడవేయైన

తే. గీ. పౌరుషంబున నిరుఁగూల్చి ప్రబలినయెడ
త్రిభువనంబుల ప్రఖ్యాతి విభవమమరు;
నటులఁగాక నీచేత నేనంతముంగు
వెడల స్వర్గసుఖంబుల నెసఁగువాఁడ.

కావుననిన్ను రణరంగంబున కూల్చుటొండె నీచే జీవంబులు పాయు
టొండె నిశ్చయంబు. రణరంగంబున కరుదెమ్ము. సూతా! రథమా
బయలికి తోలుము?

సూతు—చిత్తము. దేవరయాజ్ఞ ప్రకారమొనర్చెదఁ గాక!
(రథముతో నిష్క్రమించును.)

హను—మూర్ఖులను బాగుచేయ నెవ్వఁడోవును?

తే. గీ. ఇచ్చచే సజ్జనులకెట్లా నచ్చఁజెప్ప

వచ్చుదుష్టులకుం జెప్పు వారలెవరు!


చెలగి మూర్ఖులమనసు రజింపఁజేయ


నలువకేకాదు వేనోళ్ళ చిలువకగునె.

కావున నేనును రణభూమి కేగదఁగాక!

(నిష్క్రమించుచు న్నాడు.)

ఇది చతుర్థాంకము.





శుభముస్తు.

శ్రీరామచంద్ర.

మారుతివిజయము. 6

పంచమాంకము.

(నీలదేహుడు ప్రవేశించుచున్నాడు)

నీల—(తనలో) అబ్బబ్బ! వాయునందనుని సందేశము శిరంబునఁదాల్చి కపిసేనంజొచ్చి వారి పరాక్రమముఁ గాంచినది మొదలు మన్ననంబానంద వారినిధి నీమలాడుచున్నది. ఆపరాక్రమము వర్జింప వేయినోళ్ళ చిలువకైనను దరంబుగాదు. పుట్టెడు దుఃఖములోనుండియు దశకంఠబలంబులకు లొంగక పోరుచున్నారు. ఆదశంబులయందు శత్రుకానన దవానలుండగు నీలుండును వైరికృతవ్యూహవిచ్ఛేదన సమర్థుండుండగుయంగదుండును భీకరతిమిరంబుల నిమేషమాత్రంబున గిరి గహ్వరములకు పారఁద్రోలు ప్రభాకరునకుద్దియగు ప్రభాకరాత్మజుండును, మొదలగు యోధులెందరోకలరు, అట్టిదశంబులు గనుక నే రాముండు సురాసురుల కజేయుండగు పంక్తికంఠుని భీతావహునిఁ జేసినాఁడు. ఆకపిసైన్యముఁ గాంచినంతనే చతుర్దశభువనవిజయవిక్రమాధ్యులగు వైరివీరులు పటాపంచలై పారవలసినదే! కాని సంగ్రామ రంగమున నిలువతరమగునా! (తూర్పుదిక్కు తిలకించి) ఆహా! ఆనందంబున కాలంబుసహితము తెలియఁజాలనైతిని. అదె సకలలోక హృదయానంద కరుండగు కమలమిత్రుండు ప్రాగ్గిరినధిష్ఠింపఁ బోవు

చున్నాడని తెలుపుటకోయన నిజకాంతిపుంజబుల వెదజల్లుచు పోగ్భాగంబున ప్రకాశించు వేగుజుక్క. నేనిదేవిధంబున నుహదానంద మగునుడనై యాలసించుచుండిన మహామహుండగు సమీరనందనుఁడు నాపై కోపింపవచ్చును. కావున నేనును సత్వరంబున పోయెదఁగాక!
(అని సమ్మిమించుచున్నాడు.)

ఇది సప్రవేశము.

ప్రథమరంగము—కాగాగృహము.

నాగపాశబద్ధుడగు నీలమేఘుఁడు (ప్రవేశించుచున్నాడు)

నీల—

శా. ఓ కైలాస నగాధివాస! అభవా! యోపార్వతీ నాయకా!
ఓ కాకోదర భూషణాంకిత! శివా! యోభక్తమందార! యో
లోకాధీశ! సమస్త పాపహరణా! లోకప్రియం భావుకా!
పాకార్యాది సమస్త దేవవినుతా! పాలింపు నన్నీశ్వరా!

ఉ. నమ్మితి నీపదాబ్జముల నామనమందున నిశ్చలుండనై
నమ్మగలేదు వేరొకరి నామనమందున చంద్రశేఖరా!
రిమ్ము యశంబుగొమ్ము సుకరంబుగ నాచెఱమాన్ని మెప్పులం
గొమ్ము త్వదీయసద్యశ మకుంతితరీతి వెలుంగఁఁదాత్రివై,

తే. గీ. కాచితివిసీపు భక్తుల కరుణాకోడ

ననుచు వింటినియైన నాపాపమేము

చెఱనుఁజిక్కి చింతించు నన్నరయ్యవైతి

భక్తరక్షణ బిరుదాంక పార్వతీశ.

ఓదేవా! నీవేల నన్నుఁగాపాడక విడనాడితివి, రాక్షసకులుండనని సం దేహించుచుంటివా? ఇదియేటి న్యాయము. రాక్షసుడైనంత మాత్ర

మున దుర్బుద్ధియగువా? తదితరుడైన సద్బుద్ధి యగునా! ఓ దేవా!
నన్నుఁ గాపాడసామర్థ్యములేక యూరకుంటివా! అయ్యో! ఆర్తావన
రక్షణమున్న ప్రితివారును ముందంజ వేయుదురే? తమ సర్వస్వంబును
ధారఁబోసి విఖ్యాతిఁగాంచెదరే? అట్టియెడ సర్వలోకపూజనీయుఁడ
వగు నీవిట్లూరకుండుట భావ్యమగునా! రక్కసికొలంబులకెల్ల దైవం
బవీవగావే! నిన్నుఁ గాదని నిశాచరులు యేసమయంబుననైనను వేరు
దైవతంబుల వారాధించిరే! నన్నుఁగాపాడ మీమనంజేల త్వరపడక
యున్నది.

మ. జననంబాదిగ కష్టవారములనే సంప్రాప్త మానట్లుగాఁ
మనరంజేసితి; వింక నెన్నటికి నేనూహింతు విద్యావినో
దసప్రఖ్యాతి; భవద్వి చిత్రములకే స్థానంబనే! కావవే!
నినుధ్యానింతు నిరంతరంబుమదిలో నిత్యాను మోదుండనై.

హా! కాంతా! మంజువాణీ! మనకీజన్మంబున దాంపత్యము లభింపకు
కావున.

చ. పనితరొ! ప్రేమ నాపయిని బాయుమువేరొక రాజపుత్రునిక
మనమునకోరి వానిని ఘనంబగు సౌఖ్యమునందు తేల్చి
జననము సార్థకంబుగను సల్పుము కీర్తిమహితంబునక
ఘనముగ నిల్పుకోదగును కామిని! నాయుడియాస వీడుమా,

అయ్యో! నేనెంతవెట్టిని. పార్వణపూర్ణి మాచంగునింబోలు యీన
మ్మాము చక్కదనంబును, తమ్మిలేకుల పరిహాసంపఁ జాలు నానేత్ర
ములసౌరును, ఆవయ్యారి నడకలరీవియు మరతునన్న నావశమగునా!
జన్మించిన దాది.

తే. గీ. బొందులునురెండు వేర్వేర పొదలుచున్న
ప్రాణమొక్కటిగా మేము బ్రతికినాము

యట్టియెడ నెట్టి దుర్భాష లాడనేను

పాలుబడితిని దైవమా! పాపినగుచు.

ఓనుందరీమక్కి! మంజువాణీ! నిన్ను చేపట్టి యమందానందంబున నీను
లూడ దలంచిన నాకెంతలో నెంతటిపాలు పాట్లెన్ను! నేనేమి చేయు
దును. దైవవిధి కెవ్వరుకర్తలు! అయినను.

ఉ. అక్కట! మిక్కుటంపువల పాత్మతవుల్కొని నన్ను వేచుట
చక్కరబొమ్మ నీచెలిమి శాశ్వతమానని యింత కాలము
నిక్కము ప్రాణముల్ నిలిపి నేవిడనాడక యుంటిదేహ మిం
కెక్కడనేనుగాంతు తరుణిమణి! నీయెడపొందు సౌఖ్యముల్.

ఇట్టికారాగారంబున నాగపాశబద్ధుడనై యున్నను నేను నీవలన నుఖం
బులు గాంచగలనని యింతవరకు తలంచితినిగాని యిప్పుడు

కం. నిక్కము గ్రహింపఁజాలితి

దక్కవు నాకింక నీవు తరుణిమణిబల్

రక్కసి నీ జనకుడు కడు

చిక్కులఁబెట్టును నెకింత చింతింపకనిన్.

అయినను కాలాను గుణ్యంబున పెరరాజకుమారుల ప్రేమించి

ఉ. చిన్నతనంబునందు కడు స్నేహమునన్ చరియించినంతనా

కొన్నను బ్రాయము గొనగకోర్కెమనంబున నిల్పివాడు తా

నెన్నివిధంబులన్ దలచె నేనియు లాభము లేదటంచునో

కన్నెరొ పుణ్యమార్గములఁగాల్పకు కాయము వేదనబడన్.

మఱియును, పతిలేని సతిగతినిరర్థకంబని తలచి స్వప్రాణాపహర
పరాయణుడగుదువేమో; అందుకు మాత్రమెట్టి భీకరాపదలు శిరం
బునఁబడి డెందమును గలంచుచుండినను ప్రయత్నించకుండువని నమ్ము

చున్నాను. ఆత్మహత్య సర్వసుఖంబులకును వినాశనహేతువగు కారణముగదా!

(భైరవుడు ప్రవేశించుచున్నాడు)

భైర—(తనలో) హా! చతుర్దశభువనైకపీఠా; మైరావణ
నృపాలా!

చ. తనయనుఁగోరెనంచు గుణధాముని మేనమఱుందినూనుని

పనిఁగొనివైదులోననిడి బాహులఁబెట్టితి; స్వర్గలోకపా

లునిశచినాథుఁగెల్పితివి; లోకత్రియంబకులైన మానులన్

పనిఁగొని కట్టికొట్టితివి ప్రాజ్ఞులుభీతిల నెమ్మనంబులన్

అట్టిసాహసవంతునకు నేడెట్టిపాటు సంభవించె. కటకటా! భువనాధీశు

లచేతనా; దేవాదిదేవులచేతనా; దైత్యదానవాసీకంబుల వల్లనా!

కాదు. కాదు. నీచమర్కటంబులచేతనా జీవంబుల బాసితిరి!

అయ్యో! మహారాజా! దండధరుదండంబించుకంఠేని లక్ష్మ్యంబుచేయక

నిలచిన మీప్రాణంబు లాతరుచరువాల ప్రహారంబుల దేహంబునుండి

తొలంగెనా! ఇంకరాక్షసకులంబునకు దిక్కేది. చలిచీమసహిత

మిక రాక్షసులకు ప్రాణాపాయముఁజేయ నూహించునుగదా! కాల

చక్రము యొక్క విచిత్రములిట్టివియే కదా! అయ్యారే!

సీ. తొలిహేమకశిపుచే విలసిల్లి యామీఁద

బలిచక్రవర్తిచే ప్రతిభఁగాంచి

తరువాతమూల్యవంత బలాబ్ధిపేరంది

పిదపవిలొచను పెంపుగాంచి

ఆమీద త్రిపురంబులాపరించిన యట్టి

వీరసోదరులచే విశ్రుతిఁగని

కాలకేయూదుల కౌగిలింతలనాడి

యలహయగ్రీవుచే బలిమినంది

తే. గీ. చెలఁగుచున్నట్టి దానవకులము కిలను
కటకటా! యెట్టికష్టపుకాలమయ్యె
ప్రబలవర్షు వందున ప్రబలినదులు
మండువేసంగి క్షీణించుమాదిరిగను.

(ఆలోచించి) ప్రబలప్రతాపుడని వద్దనాశంబున నిలిపిన మత్స్యవల్ల
భుడేలనో వీనిని విడచినాడు. తులానారక్షణార్థముండిన దానవులై
నను యీవానరుని నిర్జింఘజాలరైరి. దైవలిఖితమిట్లుండ నేవరేమి
సేయఁగలరు. (ఆలోచించి) దుఃఖావేశంబున సర్వంబును మఠచిపో
యితిని. మారుతతనూజుడు రుద్రావతారంబని యెఱింగియు యిట్లు
చింతింపవచ్చునే; రాక్షసరాజచంద్రమా!

ఉ. శాలిశమూర్తియాపవనుపట్టి కపీంద్రుఁడుగాఁడు! అదిగో
బాలమనోధపుండనుచు భార్యవచింపవినంగవైతి. నీ
కేలరణంబటంచకట నేను వచింపవినంగవైతి! భూ
పాల! నమస్తస్యైస్యముల వజ్రను నీవును స్వర్గమేగి తే!

అయ్యో! చేయవచ్చిన కార్యంబు మఱచి యిట్లు చిలతించుచుటి నేమి;
మాతంగీ మహారాజుగారియజ్ఞనెరవేర్ప సత్వరంబున కారాగృహంబున
కరిగెద గాక! అదెదండ ధరకింకరుల పూరికిం గొనని కారాగృహపాల
కబ్బందము. వారిని సమీపించి దేవి నిర్దేశంబెఱింగించెదఁగాక! (కారా
గృహాధికారిని సమీపించి) కారాగృహాధిపా! నీలమేఘుని చెఱునుండి
తీసికొని రమ్ము.

కారా—అమాత్యవర్యా! వానినేల బయటకు తీసికొని రా
గోరెదరు.

భైర—చెప్పెదను వినుము. రామలక్ష్మణులను దెచ్చి మన
రాజచంద్రుఁడు కాలికాలయంబున నునుచుట నీవెఱింగినదే కదా!

అటుపిమ్మట మొక వానరేంద్రుండరు దెంచి సైన్యసహితంబుగ మనరాజేంద్రునిజీవచ్ఛవంబు జేసి, ఆనంగతి విని మాతంగీదేవిగారు నీలమేఘునిచేఱవిడిపించితిసికొని రా నన్నునియమించిరి. గనుక ఆలస్యంబుసేయక వానిని సర్వరము చేఱనుండి విడచిపుచ్చుము.

కారా—చిత్తము, (అని నిష్క్రమించి మరల నీలమేఘునితో వ్రేవేళించి) అమాత్యవర్యా! ఇతఁడే నీలమేఘుఁడు. ననరిగినావనిమీదనుండెదను. (నిష్క్రమించును)

భైర—అమాత్యవర్యా! నన్ను చేఱనుండి బయటకురప్పించిన కారణంబేమి?

నీ. చేఱలోననేనున్న తెరవవేరొక రాజు

తనయుఁగోరదటంచుఁ దలచినన్ను

చంపంగవంకఁగాఁ జనుదెంచినాడవో

వేరొక రాసుతు వెలదిపెండ్లి

యాడిననను చేఱవీడజేయఁగఁబంపఁ

జనుదెంచినాడవో సరసమతిని

తనపుత్రికను నాకు మనమారఁగూర్పఁగాఁ

దలచినిన్నంపెనో ధన్యచరిత

త. గీ. వేగముగఁదెల్పిననుఁ బంపఁవేడువాడ

చావొనుఖమొకొత్తెల్లు మాసర్వరముగ

వందనమొనర్తు మీపాదపద్మములకు

మహితగుణసాంద్ర! భైరవమంత్రించంద్ర.

భైర—అయ్యా! నీలమేఘా! ఇక నీవు నాకు నమస్కరింపనేల! మీమీమీపాదదాసులమై వడియుందుము.

నీల—మంత్రీవర్యా! కారాగృహంబుననున్న నన్ను మీరిట్లు పహసింపన్యాయమా?

భైర—నిన్ను నేనెప్పుడైన పరిహసించితినా! జరిగినంగతినంతయు నెఱింగించెద. వినుము,

తే. గీ. కుటిలుఁడగు రావణాసురుకోర్కెదీగ్న
దశరథమహీశుపుత్రుల ధర్మగుణులఁ
బట్టి తెచ్చెను నీమామప్రాధిభోఁడ
తెచ్చినోలేదో యొకకోరివచ్చెపురికి.

అట్లుదెంచి భటామాత్యసహితంబుగ నీమామనుయమపురంబున కంపె. అట్లాతఁడు రణరంగంబునఁగూలుటవిని మీయత్త గారుతనముద్దుల పుత్రికను మంజువాణిని నీకు సహధర్మచారిణినిగ నెనర్చి సకలదానవ రాజ్యలక్ష్మిని నీకొనంగఁదలంచిభోడి తెమ్మని నన్నంపె. అది కారణము గ నేనిట్లుదెంచితిని.

నీల—(దుఃఖముతో) హా! మంత్రీ! ఏమంటివి. నిఖిలలోకభయంకరుఁడగు నామామ వలీముఖంబుచేత జీవంబులుఁ బాసెనా! నిశాచరవంశకలశార్జు వరా కానుధాకరా! రాక్షసశేఖరా!

ఉ. ఆలములోన దేవతలనందర నొక్కక్షణంబులోన; గో
పాలురఁజేసినట్టి బలవంతుఁడవయ్యును నొక్కకోరిచే
యాలములోనగూలితివె హా! దనుజాధిపచంద్రమా! భవ
త్పాలితమైముఖంబుఁగను వర్ధిలులంకనువీడి; యక్కటా.
మఱియును,

తే. గీ. అగ్ని యిందుగ్రిండు జముఁడు యేయధిపుదయను
పొందఁగాఁనెంచి వాకిటనుందురెపుడు
నట్టి జగ దేకవీరుఁడు యాలమందు
పాడుకోరిచేఁ గూలెనెభైరవుండ!

భైర—కుమారా! ఏమిచెప్పుదును. సనైన్యంబుగ నీమామ

సంగ్రామింబునహతుడయ్యె. ఆకారణంబున మీయత్తగారు సర్వసా
మ్రాజ్యంబును నీకీయఁదలంచి సిన్నుదోకొనిరమ్మన నేనరుదెంచితిని.

నీల—అమాత్యా! భైరవా! సకలరాజలోకంబును నిజప్రతా
పానలార్పుల గడగడలాడించిన జగదేకవీరుఁడు జీవంబులు బాసిపోవ
మనముండి ప్రియోజనంబేమి? కావున.

ఉ. వానరుతోడబోరెదను వారిజసంభవుఁడడ్డువచ్చినన్
ఆనరమిత్తుఁడైన హరినాజినివానికిఁదోషచూపినన్
మూనితశౌర్యుఁడైనశతమన్యుఁడు బాసటవచ్చినిల్చినన్
మూననుసంగరంబు దును మాడెదమారుతపుత్తుభైరవా.

భైర—కుమారా! నీలమేఘా! శాంతించుము. వాయునందను
ని పరాక్రమముముందర చతుర్దశభువనంబులేక మైనను నిలువజాలవు.
అట్టియెడ మనమేపాటి!

సీ. మారుతతనయుని మర్దింతుననిలోన

నంచునీమదిలోన నెంచకయ్య

వినువానిపూర్వపుటను లెఱింగించెద

బాలభానునిజూచి ఫలమటంచు

కబళించెనామీద ఘనుఁడులోకారాధ్యు

దిననాధునెద్దవేదములు సదివె

పిదపసూర్యాత్మజప్రియ సచివుండయి

శ్రీరామభక్తుఁడన్ కీరితిగని

తే. గీ. దుష్టరావణుబలముల దోర్బలమున

సంగరాంగణమందు నిస్సంశయముగ

దునిమెనవ్వీరు బలిమి కేమానవాధి

నాధుఁడైననుతులయకానె ధరణియందు.

కావున

చం. పగడిగవాడివాయునుతు పావనపాదములాశ్రయించినీ

వగణితకీర్తిశాలివయి యబ్ధిపరీతసమీపభూమి యిం

పుగపరిపాలనంబు మునిముఖ్యులకుం సతతప్రమోదదా

యిగనునరించికాంచనగు నిర్దనుఖంబులు రాక్షసోత్తమా.

అదేనీజననియు మరుత్సానునితో నేమియో ముచ్చటించుకొనుచు
యిటులనే వచ్చుచున్నది. నీవు వారిచ్చటకు వచ్చునంతనే నిశ్చలచిత్తుడ
వై నమస్కరింపుము.

(హనుమంతుడు దుర్దండి ప్రవేశించుచున్నాడు)

హను—సోదరీ! నీయగ్రజమరణవిధానమును నీవెఱింగింపని
చో నాప్రయత్నమంతయు వచ్చుమ్యోడిగదా?

ఉ, భానుడుప్రాజ్ఞగంబువయి భాసితేనీయు రామలక్ష్మణుల్
ప్రాణముఁ బాయువారెకద? భామినిసీవటుసాయమియగా
పూనినిశాచరాధమునిపోరునలీలగఁ గూల్చినాడ లే
దేనిమదీయదోర్బలమదెమ్మెయిఁజూచి నవమ్మెయకాగదా.

దుర్దం—పవనకుమారా! ఇందుపొగడఁదగినంత సాహాయ్యమే
నేమొనర్చితివి. దుష్టుడగుటచే మదీయసోదరుండు దేవరభుజబలాన్ని
కాహుతియయ్యెను. దాననేనుమీకించుక వాక్సహాయంబొనరించితిని.
దానికైనన్నింత యగ్గింపనేల?

హను—వనితామణీ! అట్లనకుము.

సీ, నీసహాయంబున నెలతదాటితితుల

పలుగురక్కసిపిండు భంగపరచి

నీసహాయంబున నెలతదాటితిపురి

కోటగోడలనెల్ల మీటివైచి

నీసహాయంబున నెలతగాంచితి రామ

చంద్రుల మచ్చులసంచిలోన

నీసహాయంబున నెలతద్రుంచితిరణ

క్షోణిరక్క సకోటి ప్రాణమూడ్చి

తే. గీ. ఇంతటి సహాయ మొనరించితింతకన్న

సాయమింకేమి కావలెసాధ్విచెపుమ

నిన్నుస్తుతియింపఁదరమాన నీలవేణి

నలువకైనను వేనోళ్ల చిలువకైన.

అట్టి నీకు నేనేమిమేలుచేయఁగలను సోదరీ!

కం. ఏకడనుంచెను నీనుతు

నాకపటాత్ముండు దుర్మదాంధుఁడు ఖలుఁడు

నాకుంజాపుమ యిప్పుడె

నాకరమూల వానిచేఱి చనంగ నొనర్తు.

దుర్దం—దేవా! భవదీయకృపారసము మాపైకలుగవలయునే
కాని నానుతుచేఱనిమేషంబున విచ్చిన్నంబైచనదే! అదేనాతనూజుని
కారాగృహము రండు పోవుదము.

హను—సోదరీ!చూడుము. అచ్చటనెవ్వరో ప్రసంగించుచుం
డిరి. వారెవ్వరు? పగవారుకారుగదా?

దుర్దం—కారు. దేవా! కారు. వారిరువురు తమకురక్షణీయులే.
అందుయువకుఁడు వాపుత్రేకుఁడు. ద్వితీయుండు ప్రభుభక్తిపరాయణుం
డగు అమాత్ముఁడు. సత్యమార్గానువర్తి. మనమచ్చటికరుగుదమురండు.

హను—సరియే! పోవుదముపద.

భైర—కుమారా! అదేవారును మనసమీపమునకు వచ్చుచు
న్నారు. సమీపించినంత సంతోషపొందవలయును. మామనుదు
న్నాడెనని నమస్కరింపకయూరకుందువునుమా?

నీల—చిత్తము. అమాత్యునికోరిక నెఱవేరునుగాక!

హను—దుర్దం—(సఃకాపితురు)

నీల—అర్థలోకరక్షణదీక్షాపరతంత్రా! అనిలపుత్రా! రక్షింపుము.

పుము, రక్షింపుము.

సీ. ఇననూతిమఃఖంబుగనలేకఁ దరిజేర్ప

చిత్తంబునందెంచు శివుడవీవ

కపులసాయముతోడ విపులనారాసిని

క్షణములోదాటి నఘనుడవీవ

లంకాపురంబు నిశ్చంకతోఁజొరఁబడి

ప్రకాశములఁ గూల్చుబలుడవీవ

జనకజబాడలఁగని రాఘవునకట్టె

తెలియఁజేసిన యట్టిదిట్టవీవ

తే. గీ. భక్తులనుఁగాచి ప్రఖ్యాతిఁబడసినట్టి

పార్వతీనాథుడవు నీవవనతనయ

నీపదాంబుజముల నమ్మినిన్నఁగొలువఁ

గోరినాడను కావు సమీరపుత్రీ.

(అని పాదములవ్రాలును)

హను—కుమారా! నీలమేఘా!

ఉ. మామనుసంగరంబునను మార్కొసిచింపెనితండటంచు నీ

వేమియుక్కోధమందకుము హీనపుబుద్ధినతండుకోసల

త్సామణులకవధించుటకు కైకొనివచ్చుటఁజేసి యాలమం

దామయిరావణుకెడపి తయ్యభృశంబుగనీలమేఘుఁడా.

అదియునుంగాక.

కం. తరుణులఁ జెఱఁజెట్టుటచే

సురవరులను చిక్కులందు సొక్కించుటచే

దురమున దుఃఖితి వాతని

వైముసేపూని వానిబాలకవినునూ.

దుష్కార్యములొనర్చి లోకంబున చిరస్థాయిలైన వారెవ్వరు? కావున
వాపై కోపగింపక నీకోరిన పతీమణిని పరిణయంబై ముఖంబుగాంచుచు
రసాతలాధిపత్యంబు వహించి సర్వజనానందకరంబుగ పరిపాలనం బొ
సర్పము. మంత్రీ! యీపురద్వారంబునుఁ గాపాడుచున్న మత్స్యవల్ల
భుని సర్వరంబు పిలువనంపుము. ఆతండు మదీయాత్మజుండు.

భైర—దేవా! ఇదివరకే నేనాతనికొత్తకై నేవకునిఁ బంపియు
న్నాను. ఆతఁడింత కరుదెంచుచునే యుండును.

హను—సోదరీ! నీకోరికలన్నియు నెఱవేఱినట్లేగదా?

దుర్దం—పవనాత్మజా! తమ కృపారసము చూపై ప్రసరింపఁ
గోరికలు నెరవేరకుండుటెట్లు?

(మత్స్యవల్లభుఁడు ప్రవేశించుచున్నాఁడు)

మత్స్య—నేడుగదా! చిరకాలగర్భితమైన నాకోరిక ఫలించెను.

ఉ. పుట్టిననాటచుండి జనపూజ్యతనుండిన వాయుపుత్రునిన్

దిట్టను నాదుతండ్రినిట దీర్ఘవరాక్రమ వైభవోన్నతున్

నెట్టనఁ గాంచఁగోరి మది నెంతయు నూహయొనర్చుచుండ; క

న్పట్టెన తండెకావఁగ కృపాపరుడై మదభీష్టసిద్ధికై.

(ముందుఁజూచి) అదే! మదీయజనకాదు లేమియో ప్రసంగించుచు
న్నారు. సమీపించి నమస్కరించెదగాక! (సమీపించి)

తే. గీ. జనక! ప్రణమిల్లుచున్నాఁడ చరణములకు

మత్స్యవల్లభుఁడను నేను మాన్యచరిత!

తనయుడక నన్నదయజూడు ధన్యమూర్తి
అంతితామలగుణగేయ! యాంజనేయ!

హను—(లేవదీయచు) కుమారా! లెమ్ము! చిరంజీవివగుము.
అమాత్యా! సీవు సత్వరంబున నేగి నీలమేఘపట్టాభిషేకంబు పురంబునఁ
జాటఁ బంచి పురం బలంకృతంబు గావింపనేర్పాటు చేయించుము.

భైర—చిత్తము. (నిష్క్రమించుచు)

హను—సోదరీ! మన మనతర కార్యంబుల నెరవేర్పన
రుగుదమా ?

దుర్దం—చిత్తము. పోవుదము. వదుండు.

(అందరు నిష్క్రమింతురు)

అంతః

ద్వితీయరంగము:—కట్టాభిషేకమందిరము
(నీలమేఘుఁడు భైరవుఁడు, హనుమంతుఁడు, మత్స్యవల్లభుఁడు,
దుర్దండి ప్రవేశించుచున్నారు.)

హను—సోదరీ! దుర్దండి!

సీ. నీసోదరునిఁగూల్చి నెలఁత నీకొవారుని

సింహాసనంబుపైఁ జేర్చినాడ;

గజరాజగమన! నీకష్టంబులకా బాపి

యానందమందితి నాత్మలోన;

నైననివ్వుడు నేను మానవతీమణి!

చెప్పెద నెకమాట తప్పకవిను;

నాపుత్రకుని వీని నలినాయతాక్షిరో!

యువరాజపదవియందుంచువాడ;

జే. గీ. భైరవుం డెప్పటట్టుల మంత్రిపదవి
విడక సతతంబు వీరికి వీరయోధ

కల్పితవ్యూహములఁ జుంపఁ గలుగుశక్తి
నిచ్చుగావుత! నుఖముండు మింతిమిన్న!

(నీలమేఘునితో) బాలకా! నీలమేఘా!

మ. జనముల్ సంతసమంద సర్వసురులున్ సమ్మోదముం జొందఁగా
మునులానందముతోడ మెచ్చఁగను నీ పూజ్యప్రధానాళియో
జనలంజకొని ప్రేమతోడుత ప్రజన్ సౌఖ్యంబులన్ దేల్చి పా
వనపాథోధి కరీత భూవలయమున్ పాలింపు సత్కిర్తితో.

(మత్స్యవల్లభునిఁ జూపుచు)

తే. గీ. సోదరుఁడు సోదరునిఁజూచు శోభతోడ
యీమదీ యాత్మజునినీవు ప్రేమఁగనుము
మంచురాచూలి భర్తనిన్ మంచుగాక!
చాలకాలము గుణజాల! నీలమేఘ.

అమాత్యవర్యా! భైరవా!

తే. గీ. బాలకులు వీరితొటను పాలనంబు
సలువఁగా లేరు జనములు సంతస్థి
కానభైరవ! రాజ్యంబుఁ గాచుచుండ
వలయువీరలు పోధులై వరలువరకు.

మత్స్య—జనకా! నిరర్థకమగు యీశరీరంబుపై మక్కువఁ
బూని రక్షోవర్గంబుల చెంతనుండ నామనం బిచ్చగింపకున్నది. అది
యునుంగాక; ధరాతలంబున నుద్భవించిన ప్రతిజీవియు నుఖదుఃఖముల
కడ్డుపడుదురని భావించి పుత్రులఁగన హేయంబగు ప్రపంచసుఖం
బుల కాసించి నేనెట్లుమిమ్ము వీడఁగలుఁగువాఁడను! నేనును మీతో
డనే యరుదెంచెద. మఱియును.

ఉ. ఏమహనీయునిం గనిన మెల్లనుఖంబులుఁ గల్గుచుండునా
రాముని, సర్వకాత్రవ విరాముని, రాక్షసవంశఖండనో

ద్దాముని, సూర్యవంశకులథాముని పంక్తిరథేశసూనుడౌ
రాముని, పాదపద్మముల ప్రాంజలివై నిలువంగఁజేయుమా.

నీల—దేవా! మారుతాత్మజా!

మ. ధరణి చక్రము పాలనంబునలుపన్ దక్షత్వమాలేదు నా
కరయన్చక్కని కావిమోవినవలా కాఁగిల్పవై నాసలే
దురమానాధు పదాంబు జాతములపై దూకున్ మనంబెంతయున్
త్వరగా నోపవమానపుత్ర! గుణసాంద్రా! రామభక్తాగ్రణీ!
కావున నాకోరిక వినుండు.

సీ. ఏవాని పాదసంసేవనంబునఁ జేసి

వాల్మీకి ఘనుడౌచు వరలినాడు;

స్వర్నాఘుడౌది యాస్వల్లోక వాసులు

భావించురెవ్వని పదములుమది

ఎవ్వనిపైభక్తి హిందువులందరు

సర్వకాలములందు జరుపుచుందు;

ఎవఁడు చతుర్దశభువనాధి నాధుడై

క్షీరాబ్ధియందునక్షేమము గను

తే. గీ. అగుణాధారు సకలలోకైక వీరు

శ్రీరమాచిత్తచోరు దుర్వారవై రి

వీరవిదళన శరయుక్తు ధీరురాము

సతముసేవింప డెందంబు చాలగలదు.

కావుననన్ను మీవెంటఁదీసికొని పోఁగోరెద.

భైర—దేవా! అనిలపుత్రా!

మ. గడచెన్ ప్రాయము సర్వమున్ రణములో త్సౌపాలుతోఁగూడనా
కొడుకుల్ జచ్చిరి. వారికైవనటచే కోడండు ప్రాణంబులన్

వినువన్ నాకులకాంతయున్ మడసెనో వీరాగ్రహీ! యింక క
ట్టిడినై మంత్రీపదంబు చేకొనిన పాటింపంగఁ బోరెవ్వరున్
కావున.

చ. వనములకేగి సంతతము భక్త వశీకరు దేవదేవు పా
వన పదసేవభక్తిని కృపాకర! చేయుచు కాలమంతయున్
చనగఁ మెనర్తుఁగాని యింకసల్పఁగఁజాల యుమాత్యుకృత్యమున్
మునులను వేడి ముక్తికిని మూలమెఱుంగు దను గ్రహింపుమా.

దుర్దం—అయ్యా! పవనతనయా! నీచేసిన మేలునకేనేమి పృ
త్యుపకార మొనర్చుదానను. చంద్రునకు నూలుపోగనునట్లునే నిదె
మీకు నమస్కరించుదానను. కుమారా! నీలమేఘా! నీవేగిన స్త్రీకై
సకలశ్రమలనందిన యీముసలిగతి యేమగును? నిన్నేకొరి తన యవ్వ
నమంతయు ధారఁబోయి నువ్విఘ్నముచు దినమొక యగంబుగఁగడపు
నీప్రాణప్రియను మంజువాణిని వేబుచేయఁదలఁచితివి. ఈరసాతలసా
మ్రాజ్యమంతయు మహావైభవంబున నీకు పట్టాభిషేకంబుజేసి జామా
తాపుతిరికల సుఖంబుల సేత్రానందకరంబుగఁ గాంచనంచిన మీయ
త్తగారి మనోరథంబు విఫలమొనర్ప నెంచితివా? ఇది నీకు తగునా?
(మత్స్యవల్లభునితో) అయ్యా! మత్స్యవల్లభా! చిన్నతవంబున నుం
డియు మాసామ్ముతినుచు మమ్మువీడనాడుట భావ్యమగునా? కృపాప
రుండవై నాకొమరునకు సాహాయముగనుండ ప్రార్థించుచున్నాను.
(మంత్రీతో) అయ్యా! ధైరవా! నీవీరాజ్యంబును వీడిపోయిన మాకేది
దిక్కు. ఈపురజనుల నందరిని యీ బాలురెట్లు సంహారపరుపఁగలరు?
కావున మాయందు దయాఘటరై మీయుద్యమంబును మానవేడు
చున్నదానను.

హను—నీలమేఘా! జననిష్ఠాకృతము జవదాటినగునా? సన్మార్గపరుడవై రాజ్యపాలన మొనర్చి పుత్రికాపుత్రులబడసి యనంతరము దేవదేవు నారాధింపఁ గడంగుము. (భైరవునితో) అయ్యా! భైరవా! నీవీరాజ్యంబువిడచిన జేశంబల్లకల్లోలంబు గాదే! కావున కృపాపరులై మంత్రితృము నెఱవేర్చ నా ప్రార్థన. కుమారా! మత్స్యవల్లభా! మ. జనవంశ్యుండగు కౌసలేయుని నిజస్వాంతంబునం దెన్నుచు వనమందున్నను సాధరాజములపై వాసంబునన్ సల్పినన్ బాసరంబోదొక యింతభేదమును రేపుంమాపుచున్ నిశ్చలాత్మను భావించుచునుండు మాన్యపుని పుత్రా! మత్స్యగర్భోద్భవా! కావున పితృవాక్యపరిపాలనా ధౌరేయుడవై నీవిచ్చటనుండి వీరిరాజ్యంబున కాథారుండవగుము. నీకోర్కె చెల్లించనందులకు నాపై నా గ్రహింకమును నీలమేఘా!

మ. సురసంఘంబులు సంతసంబుగనఁగా సుశ్లోకులైనట్టిభూవరమానీంద్రులు మెచ్చి తావకయశో భాగ్యంబపేక్షింపఁగా సరసుల్ మంత్రులు న్యాయవర్తనముచే సామ్రాజ్యమున్ గొల్వనీ ధరణిన్ పాలనసల్పు కొమ్ము ఘనదోర్దర్పాతిరేకంబునన్.

బాలకా! నీలమేఘా! నీకింకేమి కావలయును.

నీల—దేవా! మీదయయుండ మాకేమి కొదువ. అయినను నిట్లగుఁగాక!

తే. గీ. ధరణి నస్యసమృద్ధమై దనరుఁగాక!

భూవిభులు సత్యమార్గంబు పూనియుందు


గాక! నుకవులుకీర్తిని గాంతుగాక!

నలకు వర్ష త్రియంబులు గలుగుగాక!

ఇది భారద్వాజ సగోత్రోద్భవ కోవల్లాన్వయ వేంకటకృష్ణయా మా
త్యపుత్ర పుండరీకాక్షశర్మాభిధేయ విరచిత మారుతివిజయమను
మైరావణ వధారూపకంబున సర్వంబును పంచమాంకమునమాప్తము.

శ్రీరామ చంద్రార్పణమస్తు.

శ్రీరామ చంద్రార్పణమస్తు.





మనసు ఫౌండేషన్ పుస్తకాల పరిశీలనాపట్టిక

పుస్తకం పంఖ్య	TPLA116B136
పుస్తకం పేరు	మారుతి విజయము
తారీఖు	26/10/24
ముందు లభ్య	NO
వెనుక లభ్య	NO
మొత్తం పేజీలు	99
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	A. S. Lakshmi
పేజీలు విడదీసినది	Triveni
స్కాన్ చేసినది	LAKSHM
పరిశీలించినది	
లైండింగు చేసినది	
ప్యాకింగు చేసినది	
పరిస్థితి	Good